

НЕЛЬГА ЭКАНОМІЦЬ НА СВАЁЙ БУДУЧЫНІ

ма прафсаюза работнікаў народнай адукацыі Данута Казіміраўна Макей. — У горадзе 7 тысяч лішніх школьнікаў. 5 школ працуюць у тры змены. А ўмовы, у якіх працуюць настаўнікі! У сярэдняй школе № 33 на ўроку ў класе тэмпература была +6С. Ад нас патрабуюць высокага ўзроўню выкладання, але няма каму забяспечыць нас неабходнымі падручнікамі, мэтадычнымі дапаможнікамі. Для маладога настаўніка пакой у інтэрнаце каштуе 923 рублі пры месячным заробку каля 2 тысяч рублёў. Урэшце рэшт, прафесійны абавязак кожнага настаўніка — быць добра апрапараным, але за тры грошы, што мы атрымліваем, можна толькі што не памерці з голаду.

Кожны, хто падыходзіў у гэты дзень да мікрафону, казаў блізкія ўсім прысутным, такія набалелыя словы праўды. Настаўнікі ўсё жыццё падтрымлівалі кагосьці, тлумачылі нечыя ідэі, а сёння іх не падтрымлівае ніхто. Яны засталіся сам-насам з нікому ўжо непатрэбнымі неспраўджанымі ідэямі і з пустымі кішэнямі. У школах працуюць толькі энтузіясты. Як заўважыў адзін прамоўца, мітынгуючам трэба трымаць у руках не транспаранты, а фотаздымкі тых мужчын, якія сённяшнім днём адважваюцца ісці ў школу. Жабрацкае становішча прымушае думаць толькі аб фізічным існаванні. Навошта ж тады зьдзіўляцца агульнай дэградацыі, росту злачынстваў, зьўжэнню культуры жорсткасці і амаральнасці. Астаткавы прынцып фінансавання адукацыі — гэта астаткавы прынцып адносінаў да сваіх дзяцей, унукаў. Да сваёй будучыні. Ці ня гэтым адпалоць прышласць праз пэўны час?

Раніцаю 19 кастрычніка былі міністр адукацыі Беларусі Дзямчук, выступаючы па рэспубліканскім радыё, заклікаў да спакою і стрыманасці. Сярод мітынгуючых у ўбачыў плакат з надпісам «Міністру — зарплату настаўніка!»...

Удзельнікі мітыngu была прынята рэзалюцыя, у якой выказаўся неадвер Вярхоўнаму Савету, Савету Міністраў, Дзяржкамтэту па працы і сацыяльнай абароне насельніцтва РБ як не здольным абараніць правы работнікаў народнай адукацыі і патрабаваньне змя-

шчэння з пасады старшыні гэтага камітэта спадара Бадзёя. Была выказана прапанова народным дэпутатам на чарговай сесіі не пазней 1 лістапада разгледзець працівапраўныя дзеянні ўрада і вырашыць пытанне аб увядзенні артыкула 34 п. 7 Закона аб адукацыі з 1 верасня. А мясцовым уладам прапанавана тэрмінова вырашыць пытанне аб павелічэнні сацыяльных выплат са 150 рублёў да 20% ад службовых акладаў і ставак і забяспечыць выкананне рашэння сесіі гарсавета ад 3 кастрычніка 1991 года. У выпадку невыканання патрабаванняў мітынг прапанаваў з 1 лістапада гэтага года аб'явіць перадабастовачны стан і правесці папераджальную забастовку.

Дарэчы, нікога з мясцовага кіраўніцтва і народнага дэпутата на плошчы ня было.

— У нашых школах ужо даўно ідзе ціхая і тайная забастовка, — сказаў настаўнік адной са школ горада. — Мы не даем нашым вучням таго, што павінны ім даць, бо ў нас саміх ужо няма нічога — ні падтрымкі, ні веры, ні надзеі.

Дзяржава, урад адмовіліся ад тых, хто павінен быць галоўным архітэктарам грамадства, хто павінен стаць самым надзейным гарантам заўтрашняга росквіту і дабрабыту. Павінен. Але ў кожнага чалавека ёсць пачуццё гонару, чалавечы годнасці. І калі цёбе не паважае дзяржава, то застаецца толькі самому паважаць сябе. Першым крокам на гэтым шляху стаў мітынг 19 кастрычніка. Ціхая і тайная забастовка можа перарасці ў вялікую і яўную, вынікі якой прадказаць ой як цяжка, бо прыдзецца падлічваць ня толькі страчаныя грошы.

У. І. Ленін некалі пісаў: «У нас настаўнік павінен быць падняты на такую вышыню, на якой ён не стаяў, не стаіць і ня будзе стаяць». І можа сімвалічна, што мітынг адбыўся ля яго помніка, бо збанкрутаваная сістэма, якую нарадзіў ягоны розум, прывяла да таго, што ў нашым небуржуазным грамадстве настаўнік падняты на вышыню мітынгавых плошчаў, дзе адпаведныя людзі не зразумеюць, што нельга эканоміць на сваёй будучыні.

С. ЛАУНІК.

Фота А. УЛАДАСЕВІЧА.

РЭФЭРЭНДУМ — АПОШНЯЯ НАДЗЕЯ

Таму й стварылі каардынацыйную раду ўдзельнікі канферэнцыі па праблемах рэфэрэндума, якую ў зале факультэта беларускай філялогіі і культуры Гарадзенскага дзяржаўнага ўніверсітэта імя Я. Купалы правяла ініцыятыўная група. Усяго на канферэнцыю сабралася звыш 50 дэлегатаў з Горадні, Ваўкавыска, Мастоў, Сьвіслачы. Яны выпрацавалі чатыры асноўныя накірункі дзейнасці, у рэчышчы якіх неабходна працаваць актывістам па правядзенню рэфэрэндума:

1. Выкарыстанне палітычнай сітуацыі напярэдадні чарговай сесіі ВС РБ.

2. Каардынацыйная дзейнасць суполак рознага палітычнага кірунку.

3. Прапагандысцкая актывізацыя дэмастаў з мэтай тлумачэння і пераканання грамадзян у непазбежнасці рэфэрэндума.

4. Збор сродкаў на падрыхтоўку й павядзенне рэфэрэндума.

Як зазначыў старшыня Гарадзенскай рады БНФ К. Жынь, гэтыя захады неабходны, каб спыніць антыдзяржаўную палітыку кіруючых колаў Рэспублікі Беларусь, якія робяць усё, каб дэскрыдываць ідэю рэфэрэндума.

Г. ПРЫСУТНЫ.

ПРЫЦІСКАЮЦЬ ПРАДПРЫМАЛЬНІКАЎ

Ударам пад дых назвала апошнія пастановы ўрада ўдзельнікі пашыранага паседжання Савета прадпрымальнікаў Рэспублікі Беларусь. Менская сустрэча выявіла антыпрадпрымальніцкую палітыку Саўміна, накіраваную на паэтапнае знішчэнне незалежнай прамысловасці. У праватнасці, як распавёў старшыня прафсаюза кааператываў

«Ліга» Яўген Кармільчук, рэпрэсыйная падаткавая палітыка, забароны прыватнікам гандляваць алкагольнымі вырабамі ствараюць неспрыяльныя ўмовы існавання кааператываўнага руху.

Замежныя назіральнікі звярнулі ўвагу на тое, што пастанова парушае Закон аб прадпрыемстве.

Г. СТРУМЕНЬ.

МАЛЕБЕН ЗА ЛІДЭРАЎ БНФ

Дзесяткі свечак запалі вернікі ў Пакроўскім саборы ў Горадні на ранішняй літургіі, калі праймаў і ацэньваў Уладзімір Распаў малябен за здароўе людзей, якія звязалі свой лёс са святай справай адраджэння Беларусі — спадароў Яўнона Пазыня і Юры Хадзкі.

Але чаму ў праваслаўным храме моляцца за каталіка Пазыня і ўніяцкага Хадзку? Спавяданне 3. Жук патлумачыла: «Шаноўныя грамадзяне Пазыня і Хадзкі самаахварна змагаліся суп-

раць зграі бязбожнікаў, чым заслужылі пашану людзей. Сённяшні малябен гучыць за тое, каб Бог пачуў пра пакуты беларускага народа, натхніў сілай і розумам нявольнікаў Божых Яўнона і Юрыя, абараніў іх перад злаймыснікамі. Дзякуючы іх самааданасці ў барацьбе за волю сёння ў поўны голас гучыць на Беларусі слова Божыя».

Дарэчы, паводле царкоўнага прэйскуранту замовіць малябен каштуе 50 рублёў.

Г. ДАРОЖНЫ.

70 блёкаў славутых цыгарэт «Мальбара», вялікі марскі храномэтр, называны чамусьці «Палёт», лазерны артпырыцэл за 500 тысяч рублёў, артылерыйскі дальнамер начнога бачання, таксама вельмі дарагі, кішэжны гадзіннік, нават антыкварныя, царкоўныя абразы, мэдычныя мікраскопы ды іншыя рэчы — усё гэта было выстаўлена для агляду ў клубе вабласнай управы КДБ. Выставу кантрабанды атрымалі магчымасць убачыць гарадзенскія журналісты, якія былі запрошаны ў гэтую установу на «брыфінг» — спатканне з прэсай, на якім кіраўнікі паасобных службаў паведамілі звесткі, якія не з'яўляюцца дзяржаўнай тайнай, але пры дапамозе якіх можна ўявіць, аб чым дбае КДБ сёння.

Сёлетня сьледчы аддзел займаўся 22 справамі, зь якіх 16 з'вязаны з кантрабандай, а 4 — з парушэннем дзяржаўнай тайны. З замежных грамадзянаў найбольш замяшаны ў гэтых справах суседзі з Рэспублікі Польшча, а таксама 2 — з ФРГ (кантрабанда зброі) і адна ўетнамка. Раней асноўнай кантрабандай была валюта і каштоўнасці, ципер — мэталы, у апошнія месяцы — замежныя цыгарэты, а таксама мэдалі і ордэны: савецкія і царскія. Нядаўна, напрыклад, у цяжкім, які рушыў на Запад, была знойдзена схованка з соткамі ордэнаў. Але

яе гаспадара, на жаль, адшукаць ня ўдалося.

Ад пачатку года ў вабласнай управе КДБ прынялі 780 наведнікаў. Рэч у тым, што тут разглядаюцца справы рэпрэсаваных з мэтай іх рэабіліта-

СЛУЖБА БЯСЬПЕКІ ДБАЕ

цы. Усяго на жыхароў вобласці НКВД і МГБ было заведзена каля 30 тысяч крымінальных спраў. 15 тысяч зь іх ужо разгледжана. Займаецца гэтым спецгруппа. А тэрмін адведзены ў 5 год. Сёлетня разгледжана было 1841 справа, з каторых 710 — на пільмовых заявах грамадзян. Звярнуліся таксама і больш за 3 тысячы тых, хто ў апошнюю вайну быў уцягнуты ў Нямеччыну. Ім за гэты час дзеля атрымання пэнсіі налічваецца працоўны стаж у прапорцыі адзін год за два або за тры. Карацей, настай час справядлівасці. Трэба спадзявацца, што некалі маральную сатысфакцыю атрымаюць і тыя тысячы людзей, якія былі сасланы пры Сталіне адміністрацыйна, бяз усякага суда й сьледства.

Дарэчы заўважыць, гарадзенская бясьпека эпрагнавала сённяшні бум з транзітам праз Беларусь каляровых мэталаў.

Аб гэтым было своечасова паведамлена ўраду. Да гэтага дня пры дапамозе КДБ і іншых службаў затрыманы тысячы тонаў розных мэталаў. Вось некалькі прыкладаў. У ліпені — 11 тонаў медзі, якая па-

ступіла пачаткова ў Ваўкавыск, 204 тony — у Ліду. У верасні 425 тонаў латуні прыбыло ў Горадню, нібы на «Азот». 60 тонаў нікелю затрымана ў Астраўцы. 3-за таго, што паміж Беларусью і Летувой

не існуе сапраўднае мяжы, наша тэрыторыя выкарыстоўваецца летувісамі для кантрабанднай перакідкі каляровых мэталаў.

У падрыхтоўцы і правядзенні падобных акцый служба бясьпекі супрацоўнічае зь міліцыяй і мытнікамі. Дарэчы, дзякуючы гэтаму ад пачатку году за спрыянне ў кантрабандным перавозе цераз мяжу розных тавараў звольнена 11 мытных інспектараў. Нядаўна ў падобнай справе аказаўся замяшаны нават начальнік адной з пагранзастаў.

На брыфінгу было падкрэслена, што КДБ спрыяе ўраду і Вярхоўнаму Савету ў ажыццяўленні знешнепалітычнай дзейнасці, працуе дзеля ўмацавання сувэрэннай беларускай дзяржавы. Дарэчы, на адрас нашай газэты прагучалі добрыя словы.

А. С.

ПЕРАКРЫЖАВАННЯ КОЛЫ ЭЙЛЕРА або Кому і якая карысць у адраджэнні беларускай дзяржавы?

У апошні час зрабілася ледзь ня добрым густам супрацьстаўляць правы чалавека і правы нацыі. Зразумела чаму: з'яўляючыся сваёй права на самавызначэнне, карыстаючыся распадам імперыі камуністыч, нацыі часцяком папіраюць правы чалавека, у тым ліку і такія асноватворныя, як права на жыццё, права на жытло і інш. Некаторыя нават сцвярджаюць, што правы чалавека першасныя, а ўсе астатнія — вытворныя ад іх, у тым ліку і правы нацыі. Не адмаўляючы значэння правоў чалавека, асабліва ў посткамуністычнай дзяржаве, правамерна ўсумніцца ў іх абсалютнасць, хоць бы толькі таму, што няма нічога абсалютнага.

1. Правы чалавека ня існуюць без механізму іх рэалізацыі. Рэалізаваць правы чалавека можа толькі дзяржава праз свае структуры. А дзяржавы, як вядома, ствараюць нацыі, этнасы. Касмапаліты не стварылі ані воднай дзяржавы. Калі на аснове пастулата аб першаснасці правоў чалавека стварыць тэорыю, то гэта будзе прыгожая і лягічная супярэчлівая схэма, дзе мяркуецца роўнасць усіх зямляў у любой кропцы планеты. Аднак жыццё далёка ад гэтай абстракцыі і, баюся, што прыхільнікаў чыстых правоў чалавека, як зараз гэта здарылася са змагарамі за першаснасць клясавых інтарэсаў пралетарыята, чакае разчараванне ў сваёй утопіі. Калі нацыі ня ствараюць сваёй дзяржавы, дык хто ж забяспечыць правы чалавека?

2. У тым выпадку, калі

беларускі народ не адраджыць сваю самасвядомасць, не адновіць сваю дзяржаўнасць і знікне з гістарычнай арэны, то на месцы тэрыторыі Беларусі будзе панаваш альбо руская, альбо польская дзяржаўнасць. Новая дзяржава, верагодна, забяспечыць пэўныя правы чалавека, у тым ліку і нацыянальныя правы беларусаў, напрыклад, у выглядзе культурнай аўтаноміі ці ў форме рэзэрвацыі. Але ў гэтым выпадку трэба будзе гаварыць не аб правах чалавека, але аб гэапалітычных густах нашых суседзяў. І потым, ці ўсе прыхільнікі першаснасці правоў чалавека ўпэўнены ў тым, што руская, польская, лівонская, украінская дзяржавы абароняць іх правы лепш, чым дзяржава беларускай нацыі?

3. Ёсць падставы лічыць, што беларускі народ зможа адраджыцца і умацаваць сваю нацыянальную дзяржаву, незалежна ад палітычнай ролі чыстых дэмакратыяў. Але як тады будуць выглядаць гэтыя людзі ў вачох беларускага народа?

Такім чынам, відавочна, што правы чалавека і правы нацыі не знаходзяцца ў адносінах субардынацыі, а якіхсь іх узасмасувязі нагадвае хутчэй перакрываючыя колы Эйлера. Гэта аб'ектыўнасць жыцця, а ўзровень абароненасці правоў чалавека залежыць ад узроўню абароненасці правоў нацыі.

А тэорыя, безумоўна, цікавая... Прадуктыўны і гуманны характар тэорыі першаснасці правоў чалавека ніхто не абвяргае.

С. СНОП,
г. Горадня.

ВЯРТАНЬНЕ ДА ВЫТОКАЎ

Высока ўзнятыя харугвы, шмат сьвечак, плячоныя вернікі, іконы стварылі незвычайнае відовішча ў час хрэснага ходу з малебнам вакол праваслаўнага Пакроўскага сабора ў Горадні з нагоды галоўнага восеньскага свята Пакроў. Вернікі кладуць яблыкі, грушы, хлеб на стол, дзе ўжо шмат дароў восені. Распытваем некалькі сталых спадарынь, што азначае іх ахвяраваньне. Галіна Вайтукевіч тлумачыць так: «Тое, што бачыце вы на stole, — гэта даніна памёрлым продкам. Зараз восень, і калі ўсё пасьпела, трэба выконваць хрысціянскі завет — дзяліцца. Робячы ахвяру тут, у храме, мы як бы аднаем нашы душы са сваімі заснуўшымі да другога прышэсця Хрыста продкамі».

— Святая Пакроў прыйшла на зямлю Благаслаўна Беларусі, — гучыць голас пратаярэя айца Генадзя. — Мы ўдзячны Богу за ўраджай на нашых палатках, за сілы, якія даў нам Бог для плённай працы. Святая Пакроў прыйшла на зямлю нашай Беларусі, каб атуліць нас ад няшчасцяў і нядолі».

Гісторыя свята Пакроў выходзіць з глыбінь стагоддзяў і налічвае больш шасцісот год. Пача-

лася яна на зямлі Балгарыі, на якую кожную восень рабілі набегі асманцы, збіраючы багатую даніну, знішчаючы палаткі, селішчы, забіраючы ў няволу людзей. Адночы ў гэты дзень вернікі прыйшлі ў храм, каб маліцца Богу і прасіць у яго абароны. Раптам блажэннаму Андрэю і яго вучню Эпіфанію з'явіўся вобраз Божай маці, якая малілася доўгі час, абліваючы свой твар слязамі. Затым, калі скончыла малітву, зняла зь сябе (шаль) і пакрыла

ім прысутных. Калі на Балгарыю ізноў прыйшлі асманцы і пачалі забіваць людзей, то стрэлы, выпушчаныя з лукаў, вярталіся і знішчалі захопнікаў. Некаторыя асманцы ўцяклі ад жаху, а большасць прынялі хрысціянства.

З таго часу многае перамянілася, свята Пакроў з народнага стала царкоўным святам, але сапраўдныя вернікі дагэтуль памятуюць яго вытокі і захоўваюць традыцыі.

Г. АСТРОУСКІ,
С. ЛАУНІК.
Фота У. Г.



ПОЎНЫ ІНТЭРНАЦЫЯНАЛ

Пасля працяглага існавання ў падполлі, партыя камуністаў у Горадні ўрэшце з'явілася ў полі зроку журналістаў і нават правяла прэсканферэнцыю, зь якой прысутныя на ёй журналісты даведліся, што ў горадзе працуюць абкам і гаркам ПКБ, абраны палітвыканкам, у якім, па словах аднаго камуніста, аж 36 беларусаў, па словах другога — 34,33 расейцы, крыху палякаў,

украінцаў, татарцаў і габрэяў — адным словам, поўны інтэрнацыянал.

Я ўглядаўся ў аблічча «новых» правадыроў і абаронцаў народных мас і ўпэўнены ў тым, што ўсе яны — учарашнія былыя сакратары, партаргі, партактывісты. На словах ім даспадобы адраджэнне беларускай культуры, мовы, але яны за дзяржаўнае дзвюхмоўе.


Камуністы Горадні за рэформы, але без прыватнай маёмасці, без права валодаць зямлёй і перадаваць яе нашчадкам. Відаць, сустрача і скончылася б спакойна, ды з'янацку завітала ў залу актывістка Славянскага сабору, якая ўжо сёння гатовая аддаць пад суд «народа» вабласное радыё за рэпартаж зь нядаўняга мітынгу БНФ.

Г. АСТРОУСКІ.

МАЛАЯ КРАІНА — ВЯЛІКІЯ ГРОШЫ, ВЯЛІКАЯ КРАІНА — МАЛЫЯ ГРОШЫ...

Чэргі, даўжэзныя чэргі ўтварыліся апошнімі днямі ў гарадзенскіх банках. Чаму, што за бум? Жыхары суверэннай Беларусі нарэшце залюбілі беларускія, хай і часовыя, грошы. Жыццё прымусіла. Існуе ў ім пэўная праўдзівая лёгіка: будзь ты хоць тройчы блудным сынам, але ўсё адно табе наканавана, хаця б і ў апошнія свае хвілі, але ўспомніць зь любоўю аб Бацькаўшчыне. Будзь ты тройчы атручаным гомасавецкім, але аднойчы сам скажаш словы «беларускія грошы» з павагай, а «савецкія» — вымавіш пагардліва. І гэтак сталася, ва ўсякім разе з жыхарамі Гарадзеншчыны. Ад 12 кастрычніка напачатку пакуль толькі харчы ў крамах купляюцца выключна за Нашыя грошы. Да канца месяца ў банку можна будзе абмяняць на асобу 2 тысячы савецкіх рублёў на беларускія. Прычыны гэтага падзеі вядомыя і таму спыняцца на іх ня буду.

Вернемся назад на чатыры месяцы і аднавім у сваёй памяці цёплыя травень. А-я-яй! Якое ліха напаткала беларусаў! Адгэтуль палову заробку будуць выдаваць новымі — беларускімі грашыма... Недавер, кпіны, пагарда пачуліся ў алказ. Пра свае грошы прыдумалі адразу нейкія сумнеўныя паказкі, сталі называць іх іранічна «зайцамі» і г. д. Толькі ідыёт можа сцвярджаць, што рублі лепшыя ад нямецкіх марак або далайраў. Толькі ідыёт можа думаць, што адзін беларускі рубель, які каштуе дзесьці савецкіх, усё адно горш і танней за іх. Мне пачынала парой здавацца, што я належу да нацыі, не знаёмай з арыфмэтыкай. Гісторыя вядомая. Калісьці вяскоўцы масава паехалі ў гарады — працаваць, вучыцца, і пачулі ад гарадзкіх недаумкаў, што «вясковая» мова брыдка і непаўнаватная. Пачалі яе саромецца, выракацца і перавучацца на лепшую, гарадскую. Тое ж самае адбылося і з нашымі грашыма.



Прашу, аднак, не палічыць мяне за наўнаго юнага максіміліста. Мне вядома таксама, што вызначае свядомасць побыт. Але ж вядома і тое, што побыт і свядомасць у немца — нямецкія. У французца... Адно ў беларуса ўсё гэта — гомасавецкае, таму, калі раптам падзьме заўтра іншы вецер, ён зноў разьлюбіць айчыныя рублі. Гэтага і шкада. За гэта і крыўдна, што няма ў народзе ўласнага нацыянальнага стрыжня. А так: плястылін. Рабі зь яго што хочаш. Завядзі заўтра грошы з Маа-Цзэдуна і скажы, што мы — кітайцы... або з Валэнсам ці Ляндзбэргам... А гэтак ужо магло і стацца. Ня могуць ільічовскія рублі існаваць бясконца доўга, бо няма Дзяржбанка СССР, пад шыльдай якога яны дагэтуль друкуюцца недзе ў Маскве. Лагічна, што яны ў бліжэйшае будучыні будуць заменены на рублі з выявай дзвюхгаловага арла.

На працягу лета мне не аднойчы даводзілася чуць: ваныя беларускія грошы нічым не падмацаваныя, а за плячыма савецкага рубля. (хай ён і што-тыдзень няўхільна дэвальвуюцца) каштоўныя выкапні, процьма нафты, шахты, заводы, чыгункі і

г. д. Я не спрачаўся. Навошта? Я папросту спакойна веруў ва ўсё сваё, бо такую маю звычку. У мяне ня было аніякіх ілюзій, я разумеў, што беларускі рубель мог упасці кожнага дня. Але прайшло амаль пяць месяцаў (!) і ён трымае упэўнена адносна савецкага 1/10. А савецкі, не зважаючы на мора нафты, паранейшаму валіцца. Існуюць, канешне, законы эканомікі, але таксама як зараза жыўучыя савецкія міфы. Няма ў Даніі выкапняў, але гэта краіна! 70 гадоў СССР меў процьму выкапняў, але заставаўся краем беднякоў.

Шчыра прызнаюся: я ня ведаю, дзякуючы чаму трымаецца беларускі рубель, але я ведаю дакладна, што ён трымаецца. Не выпадкова ж пра нашыя грошы ўвесь час маўчала маскоўскае тэлебачанне, якое тым жа часам без задавальнення паведамляла аб тым, што ўкраінскі купон і латвійскі рубель адразу капітулявалі перад савецкім. Бо да беларусаў існуе падсвядомая зайдзрасць: усё ў іх, маўляў, незаслужана — кілбаса, «зубры», нават ураджай пасля Чарнобыля рэзка ўрасчы...

Магчыма, пагарда суайчынь-

нікаў да беларускіх грошай крыху прышчапілася і мне, толькі адваротна. Памятаю, калі аднойчы перада мной пакупнік сьлёзна ўпрошваў прадаўшчыцу хоць палову рэшты здаць яму савецкімі, яна недаўменна запытала сама сябе: «І чаго яны ўсе просяць?», у мяне зьяліца «Бо гомасавецкія». Ён не пакрыўдзіўся, ці не зразумеў, а можа папросту не пачуў. Можна ўсяго гэтага й амаль не заўважаць, аднак амаль немінуча нараджаецца лёкая пагарда да тых, хто тупа выракаецца свайго роднага, бо гэта ўсё ж анамалія. Аднолькава — як п'ястваваць, не чытаць кніжак, думаць адно пра кілбасу і г. д. — гэта не нармальна. Бог не дзеля гэтага падаваў чалавеку шэрае рэчыва.

Ну і што? А нічога. Мала ім было «паўлаўскага» ашуканства. Файна было абменьваць тады 50- і 100-рублёўкі? У мяне, дарэчы, ня было ані воднай. Некаторыя мае суайчыньнікі-беларусы ўсё свае беларускія грошы нядаўна абменьвалі да рубля на савецкія. І што? А нічога. Цяпер ім хлеба няма за што набыць. Заставайцеся надалей гомасавецкімі, шчаслівай дарогі.

Так, кепскаватыя кебівачы грошы, неспраўдныя. Але ж на іх — выява Пагоні. Яны — бадай адзіная, апроч гэрба і сыяга, прыкмета нашае незалежнасці. Яны — рэальны крок да сапраўдных грошай, да беларускага талера. Яны, урэшце рэшт, унутры краіны каштуюць 10 савецкіх рублёў. Савецкіх, якія неўзабаве стануць значна горш за нікчэмныя злотыя. А вось некаторыя беларусы гавораць: а мне падабаюцца нашы «зубры», невялікія, зручныя. Памятаю, як даўней адзін, яшчэ гэдэраўскі, немец, паказваючы вялікія нямецкія банкноты, казаў: малая краіна — вялікія грошы, вялікая краіна — малыя грошы...

С. В.
Фота А. УЛАДАСЕВІЧА.

АД 'ЯЗДЖАЙЦЕ, КАЛІ ЛАСКА!

Гэта ж трэба! Нядаўна ў майго суседа гасцяваў сваяк з Урала. Ветлы на першы погляд чалавек, але праз пэўны час пасля яго ад'езду і суседзі пачалі збірацца на радзіму ў Перм.

Я пацікавіўся, чаму яны кідаюць абжытае месца, і ў адказ пачуў: «Вы, беларусы, аб'яднаецеся з палякамі, а нас, рускіх, усіх пашлеце на шыбеніцу. Так мяркуюць і нашыя родзічы, якія былі тут і на сабе адчулі ваш нацыяналізм».

Сьмеху вартая заява, ня болей. Але калі ўважліва слухаеш няўзораўскія перадачы, у якіх для рускіх, што жыўць па-за межамі Расеі, мэтанакіравана ствараецца вораг у васобе беларуса, грузіна, украінца, робіцца жадліва. Бо патрыёты накіштаў гэнэрала Лебедзя, кола казакаў усяму свету паказалі мэтады, якімі яны абараняюць інтарэсы расейскай меншасці ў бліжнім замежжы. І такіх апантаных патрыётаў на тэрыторыі суседняй Расеі мноства. Яны даўно гатовыя кінцацца ў бой, каб выратаваць адзіную і недзялімую. Вось і мае суседзі, калі ад'едуць, будуць распавядаць там, на Урале, што іх тут прыгняталі, і маляваць вобраз ворага, якога не існуе наогул.

Шкада, што вось з такімі пачуццямі ад'язджаюць людзі, бо некалі, гадоў дзесці таму, калі яны прыехалі ў Горадню, мы дапамагалі ім ва ўсім. Скажу шчыра — вучылі жыць. Таму хачу нагадаць усім, хто жадае пакінуць Беларусь: наша зямля была гасціннай для вас, таму лепш каячыце пра яе прайду.

Г. СТРУМЕНЬ.

ПРЫЙШЛА МЕДЗЬ.

Доўгі час у Ваўкавыску толькі і размоў было аб тым, як летувісы спрабавалі вывезці 12 тон медзі, якая паступіла на мясцовы завод ліцейнага абсталявання.

Каб узяць, як усё гэта адбывалася, карэспандэнт «Пагоні» сустрэўся са старшым апе-рупаўнаважаным аддзела барацьбы з эканамічнай злачын-насцю Ваўкавыскага ГРАУС Пятром Аляксеевічам ЛІТАШАМ. Прапануем увазе чытачоў запіс нашай размовы.

«Гэтая справа разглядалася на судовай сесіі Ваўкавыска, але «дзялілі» з СП «Элга» не задаволеныя вердыктам на судовай сесіі і падлілі эпіляцыю у вобласці суд... Усё пачыналася з таго, што мясцовы завод ліцейнага абсталя-вання і сумеснае літоўска-швэд-зкае прадпрыемства «Элга» гора-да Вільні падпісалі яшчэ 19 чэрве-ня 1991 года працоўнае па-гадненне і зараз да яго маецца генеральны кантракт. У ім запіса-на: «Супрацоўнічаць у вобласці стварэння вытворчасці і камп-лексаў, ліній утылізацыі пра-мысловых адходаў, устаноўкаў рэ-генерцыі мэталу, сістэм ачысткі пітной вады, вузлаў для умяня-тага вышэй абсталявання». У ім, аднак, няма ніводнага слова аб набіцці і перавалцы каларовага мэталу.

Звязваючы з гэтым, як пака-заў разбор справы, быў галоўны інжынер завода ліцейнага абста-лявання Я. А. Багатыроў. Най-больш аптымальным варыянтам летувіскія прадпрыемствы пал-

ічылі зрабіць завод ўсяго толькі перавалачнай базай. Тым больш, што летувісы пазбаўлены магчы-масьці вывозіць з Расеі нейкую сыравіну. Бо ўрад Расеі забараніў вываз ліцэнзаваных матар'ялаў не ў краіны СНД. Вось яны і вырашылі скарыстаць дагаворныя сувязі з прадпрыемствамі ў трэціх дзяржавах. Летувіж ж найбольш зручна і выгодна рабіць гэта ў Беларусі, тым больш у Гарадзен-скай вобласці.

Неяк дзіўным здалося, што на завод ліцейнага абсталявання стала несупынным патокам пасту-паць сыравіна. Бо надта частымі, асабліва апошнім часам, былі зрывы паставак заводу ліцейнага абсталявання патрэбных матар'ялаў. А тут раптам Брацкае мантажнае ўпраўленне «Гідраз-лектрамонтаж» з Сібіры стала ледзь не завальваць завод неза-патрабаваным каларавым мэтал-лам. Ліцейшчыкі ў адказ: не патрэбны ён нам, не заказвалі. Дырэктар В. Пабудзей і яго намеснік В. Крачко адбіваюць у Брацк адну за адной тэлеграмы: «Адрас завода паступіў трэці кантэйнер... вырабаў чорных мэ-талаў. Ускрыццё аказаліся адкід-іды меднага праката. Груз не заказвалі. Узятая адказнае заха-ваньне. Прашу разгледзіць груз-зам», «Чыгункай кантэйнерах... паступілі вырабы чорных мэталу. Ускрыццё аказаліся адкіды мед-нага праката. Груз заводам не заказаны. Тэрмінова разгледзі-цеся... Трэці кантэйнер знаходзі-цца чыгункай станцыі».

Трэці кантэйнер і трапіў у на-

ша поле зроку. Складлі пратакол, камэрцыйны акт і пачалі чакаць гасцей з боку. (Усё гэта адбыва-лася ў ліпені г.г.). У накладных для атрымання груза быў завод ліцейнага абсталявання, у ко-сках — сумеснае прадпрыемства «Элга». Але такога СП ні ў Ваўкавыску, тым больш у яго раёне, няма.

І вось 29 ліпеня г.г. зь Летуві на завод прыйшла вялікая груза-вая машына. Загрузіўшы 12 тон медзі, яна адправілася ў зваротны шлях. Наша група з васьмі чалавек — у склад якой ува-ходзілі супрацоўнікі КДБ, ДАІ і аддзела барацьбы з эканамічнай злачыннасцю Ваўкавыскага ГРАУС паехала следам. Адроз-затрымаць ня мелі права: а рап-там груз перавозіцца ў межах Беларусі. Машына з грузам ішла пад надзеяй прыкрыццём трох легкавых машын замежнай вытворчасці з летувіскімі нума-рамі ад самага Ваўкавыска.

«Сумесны шлях наш пралёг да вёскі Бастуны Воранаўскага раёна. Непадалёку вёскі, у лесе «аб'ект» спыніўся. Да мяжы ўжо заставалася кілямэтраў 7—8. Не-ўзабаве пачне зьяўляцца — бы-ла восьмая гадзіна вечара. Гру-завіку тады з дапамогай прык-рыцця нягледзячы было б уцячы. Вырашылі «увайсці ў кантакт». Праверылі груз і папрасілі паказаць дазвол на вываз медзі.

Ліцэнзіі на вываз, вядома, не знайшлося. Інструктар сумеснага літоўска-швэдзкага прадпрыемст-ва «Элга» В. Мялініс, які супра-ваджаў груз, заявіў, што медзь яны вязуць у Смаргонь на завод аптычнага станкабудавання.

Але папярэдне, яшчэ 27 ліпеня з таго ж Брацкага МУ «Гідраз-лектрамонтаж» за подпісам в. а. начальніка В. Шыдлоўскага на заводзе ліцейнага абсталявань-ня была атрымана тэлеграма. Чытую: «Просім пераадрасаваць атрыманы вамі... груз — 12 тон медзі згодна дагавору з СП «Элга» на яго вытворчую базу на завод аптычнага станкабудаван-ня ў горад Смаргонь».

На гэты завод быў зроблены запыт. У даведцы, атрыманай з завода за подпісамі в. а. ды-рэктара і нам. дырэктара па камэрцыйных пытаннях было ясна сказана: «Смаргонскім заво-дам... не заключаліся дагаворы з сумесным летувіска-швэдзкім прадпрыемствам горада Вільні. Вытворчай базы... прадпрыемства на заводзе не маецца. Алюміній з мая па цяперашні час на завод для СП «Элга» не паступаў. Паступленню медзі не чака-ецца». Медзь прывезлі ў Ваўка-выск назад, перагрузілі і здалі на базу аблгалаўснаба. Яе кошт ацэ-нены ў 575 тысяч рублёў. Але калі б трапіла яна ў рукі летувіскіх бізнэсмэнаў, тыя зай-мелі б некалькі мільёнаў: на заходніх біржах тона яе ацэнь-ваецца высока — ў 2—2,5 тысячы далараў.

В. В. Мялініс Ваўкавыскім нарсудом аштрафаваны на 10 ты-

сячаў рублёў, адбылася і канфіс-кацыя медзі. Вынесена пакарань-не і галоўнаму інжынеру завода ліцейнага абсталявання Я. А. Ба-гатыроў. У ходзе разгляду спра-вы ўскрыты таксама факт пера-праўкі гэтым жа летам у чэрвені 12 тон алюмінію, які таксама паступіў на завод неспадзявана для яго кіраўнікоў. Дазволіць такі крок магло толькі Міністэрства рэсурсаў рэспублікі, а тут адным росчыркам усё вырашыў галоўны інжынер гэтага ж завода Багаты-роў.

Па тым алюмінію яшчэ 22 мая В. Пабудзей тэлеграфаву брацкаму мантажнаму ўпраўле-нню «Гідразлектрамонтаж»: «Трэці раз просім распарадзіцца алю-мініем другарадным, адгужаным наш адрас. Аплату праводзіць ня будзем».

Адчуўшы штось няладнае, ён жа 16 ліпеня г.г. дае тэлеграму ў Вільню дырэктару СП «Элга»: «Завод ставіць вас у вядомасць: заключаны генеральны кантракт ня ўлічвае законаў і пастаноў Рэс-публікі Беларусі. Таксама вамі не выкананы абязальствы атры-маных ліцэнзій на вываз матэры-ялаў».

Мой суразмоўца даволі падра-бязна раскажаў аб справе «на мільён». Але ў канцы размовы раптам усплыў факт, які, як казаў Пётр Аляксеевіч, «не для друку». Але хай ён мне ўсё ж даруе. Пасля пасылая правадзенай аперцыі кіраўніцтва ГРАУС ён быў праміраваны аж 700 рублёмі. Хоць справа, якой ён займаўся, улічыўшы штотыднёвы гіперінф-ляцыю, ўжо сёння цягне на мільён...

П. ЖЭБРАК.

КУДЫ ЯЕ ДЗЕЦЬ?

НОВАЯ СПАКУСА ДЛЯ ВІЛЕНСКИХ БЕЛАРУСАЎ

Як вядома, большасць насельніцтва Віленскага краю складаюць не летувісы, а беларусы і палякі. Перад Летувой пайстала патрэба летувізацыі гэ-тага традыцыйна славянс-кага рэгіёну. І далей не апошнюю ролю ў гэтай справе адыгрывае школа. Таму міністэрства культу-ры і асветы Летуві прыз-начыла настаўніка лету-віскай мовы і літаратуры агульнаадукацыйных школ Віленшчыны штомес-ячнюю даплату ў памеры 15 амерыканскіх далараў. Цікава, што грошы вы-даткоўвае на гэты праект адна з сем'яў летувісай-эмігрантаў, што жыве ця-пер у ЗША.

Алесь П.

А НАС НЕ СПЫТАЛІ

Нядзельная правасла-ўная школа — добрая рэч. Дзеткі вывучаюць слова Божае, узбагачаюцца ду-хоўна, пашыраюць свой круггляд. За гэта толькі дзякуй скажам ігумену Гарадзенскага кляштара Гаўрыла, якая за кошт кляштара зрабіла неаб-

ходную справу. Але ча-мусьці заняты ідуць на расейскай мове. Крыўдна за дзяржаву, якая разам з народам нядаўна адсв-яткавала 1000-годзьдзе хрышчэння Беларусі. Няўжо так і будзем, прык-рываючыся разнастайнымі лезунствамі, адмаўляцца ад свайго, ад роднага?

Відаць, надыйшоў час і паважанай царкве адыйсці ад стэрэатыпу вялікадзяржаўнай моўнай палітыкі вялікаросай. Бо на зямлі, як вядома, усё ад Бога, а значыць, што і беларус, і яго мова — гэта таксама боская, і яе трэба паважаш.

Г. НЕМАН.

АДРАСЫ БЕЛАРУСІЗАЦЫІ

А ПРЫКЛАД

ПАКАЗВАЮЦЬ

ТРАЛЕЙБУСЬНІКІ...



і нават зрабілі запісы на спэ-цыяльныя магнітафоны, якія з гэтай мэтай набылі. Праўда, без канфліктаў не абшлось, усё ж не ўсе ў тралейбусным ўпра-ўленні беларусы.

Некаторыя звярталіся нават у вабласны савет прафсаюзаў, але і там ім патлумачылі, што адміністрацыя законаў не пару-шае. Урэшце, «па-добраму» ка-злі: навошта нам гэта, калі ніхто навокал нічога падобнага ня робіць. На што Іосіф Іосіфавіч адказаў: «Хай яны глядзяць на нас, а не мы на іх». І пры гэтым быў рашучым да канца. Даводзі-лася нават некаторым непа-слуханцям прэміі не выплоч-ваць, але затое з часам зьявіліся і вынікі, якія, як і належыць, адпавядаюць закону. А тое, што іншыя зараз гэтага ня робяць, Іосіф Іосіфавіч лічыць, што дарэмна траціць час, бо ўсё адно закон для ўсіх аднолькавы. Дарэчы, калі і прымаюць ва

ўпраўленні новага вадзіцеля на працу, — умова валодання мо-вай абавязковая, пры патрэбе існуюць і зараз неабходныя дапаможныя курсы. Акрамя та-го, як казаў начальнік ўпраўле-ня, ён нікога не прымушае сілком, каб размаўлялі ў хаце ці на вуліцы па-беларуску, але на працы ўсе павінны выконваць дзяржаўныя законы. Спрабуюць у тралейбусным ўпраўленні і справаводства пераводзіць на беларускую мову, аднак з гэтым пакуль ня ўсё так, як хацелася б. Бо нават слоўніку набыць немагчыма.

Вось так пастаўлена справа ў адной асобна ўзятай дзяржаў-най арганізацыі. Заўважце, што гэта не ўніверсітэт, ні школа, ні мастацкі салён і не дзіцячы садок, дзе людзі маюць вышэй-шую адукацыю і ўжо колькі часу перамяваюць косты гэтай мове, так і не ведаючы яе...

У эканамічных адносінах тра-

лейбуснае ўпраўленне таксама ў цяжкім становішчы, як і любое прадпрыемства. Абмежаваны лі-міт электраэнергіі, штодзень на лінію выходзяць каля 123 тра-лейбусаў, хоць магло быць і больш, да таго ж і аўтобусы зараз працуюць толькі пэўныя гадзіны. Аб гэтым мне распаві-дае загадчык планава-эканаміч-нага аддзела тралейбуснага ўпраўлення Эма Зыдзіславаўна Мельнікава. Арганізацыя іх стратная, кошт за праезд таму такі танны, што кампенсуюцца са сродкаў гарадскога бюджэту. Інакш ужо зараз мінімальнае цана даходзіла б да трох рублёў. Крыўдзе Эма Зыдзіславаўна на тое, што шмат несумеленных пасажыраў, якія ездзяць бязь білетаў, а закона, каб з імі змагацца, дагэтуль няма. Цэны на запчасткі і машыны значна ўзраслі, як і ўсюды. Да прыкла-ду, калі адно кола каштавала раней 200 рублёў, то зараз 14 тысяч. Акрамя ўсяго, трэба папаўняць парк новымі машына-мі, кошт адной зараз складае 3,5 млн. руб. Заробкі вадзіцеляў хоць і не самыя нізкія ў горадзе (у сярэднім — 9—11 тыс. руб-лёў), аднак вельмі востра стаіць праблема жыцця. Грошай на ўсё не хапае.

Дарэчы, Іосіф Іосіфавіч па-казвае мне тэлеграму з завода-пастаўшчыка і звяртаецца да ўсіх арганізацый, прадпрыемст-ваў, банкаў, кааператываў, уста-ноў Горадні з просьбай дапа-магчы грашовымі сродкамі тра-лейбуснаму ўпраўленню ў на-быццё новых машын. «Пагоня» далучаецца і просіць, па магчы-масьці, падтрымаць тралейбус-нікаў, а значыць, і ўвесь горад, усіх яго жыхароў. Даведкі на гэты конт можна атрымаць па тэлефоне 47-02-09.

Я пакідаў кабінэт Іосіфа Іосіфавіча ў добрым настроі. Упершыню спаткаў людзей, якія ставяцца да справы па-дзяржаў-наму, па-беларуску. Дай ім, Божа, добрага плёну ў працы і ў жыцці.

М. КАРНЕВІЧ.

МІСЫЯНЭРЫ МІЛАСЭРНАСЬЦІ

«Сёння у сьвеце вядзецца вялікая вайна супраць ненадзей-ных ішчэ дзяўчынак і хлопчы-каў, у якой удзельнічаюць суп-рацьжыццёвая фармацэўтычная індустрыя, супрацьжыццёвая медыцына, супрацьжыццёвая адукацыя, палітыка і г. д.

Захоўвайце ўстрыманасць да шлюбу і вернасць у шлюбе.

Не прымайце ніякіх кантра-цэптыўных і абортных сродкаў.» Гэта асноўныя тэзы, якія выказа-валіся ўдзельнікамі міжнароднай канфэрэнцыі «Любоў, сям'я і жыццё», што адбылася ў Горадні з 16 па 18 кастрычніка. Свае мэты выхавання маладога па-калення, планавання сям'і, сак-рэты доўгага і шчаслівага су-меснага жыцця прапанавалі га-радзенцам прафэсар сацыялогіі і філзаф , фундатар і прэзідэнт міжнароднай фэдэрацыі Hu-man Life International (HLI) USA айцец Паўл Марк, прэзідэнт World Federation of doctors who respect human life доктар К. Ф. Гунінг, сябра савета дырэктароў Right to life дырэктар Human Life international Усходняй Эўропы Марыю Жыўкавіч, доктар анкалё-гіі і гінекалогіі, сябра міжнарод-най арганізацыі «Pro life» Марыя Гуляноўска.

С. Л.

НА ГАРАДЗЕНСКИМ
РЫНКУ

Далар у Горадні пераважыў за рысу 300 рублёў. У мінулы нядзелю скуплялі за 315 рублёў, прадавалі за 325. Праўда, набылі новыя беларускія купоны. Цяпер за іх можна набыць ня толькі далары, але і ўсё, што прадаецца на торжышчы. На супраць нашых «зайчыкаў» нават польскія гандляры, якія раней і гаворку на гэты конт весілі не згаджаліся. Аднак рублі на купоны пакуль на торжышчы не мяняюць.

Гандлёвыя рады адметна павялічыліся, а на застаўшымся рэчы за два апошнія тыдні цэны значна падскочылі. Да прыкладу, звычайныя турэцкія дыжыны, што перанасілі ўсё ў Горадні, пачалі каштаваць як найменей 1900 рублёў, а дагэтуль толькі 1300. І так амаль з усімі таварамі, за выключэннем хіба зімовых кітайскіх куртак па 7,5 тыс. рублёў, якіх наважылі тутэйшыя падарожнікі. А больш за ўсё, відаць, паднялася цана на паліва для аўтамабіляў. На мінулым тыдні 93-і бензін прапаноўвалі па дзевяноста рублёў за адзін літар.

Не бяднеюць хіба толькі гандлёвыя рады з харчам. Як і раней, шмат мяса, шынкі, парцу, масла, яблыкаў, вінаграду, грыбоў і іншага харчу, які па кошту адпавядае хіба толькі грамадзянам з Польшчы. Бо звычайная паландзіца: за 1 кг — 550 рублёў, свіны кумпак 1 кг — 450 руб., таннейшая бараніна — за кілаграм — 140—160, гуся і індэка можна набыць за 400 рублёў. Якія апошнімі выхаднымі падарожнікі — за дзесятак да 140 рублёў, а шынкі «пальцам пхана» — 220—250. Дарэчы, усё гэта ў ахвотку купляецца, незадаволеных не сустракаецца ні сярод пакупнікоў, ні сярод прадаўцоў.

Дзіўныя абвесткі апошнім часам з'яўляюцца ў інфармацыйным цэнтры нахонт таго, што грамадзяне Польшчы губляюць свае дакументы, але за добрае ўзнагароджванне просяць тых, хто знайшоў, вярнуць дакументы іх уладальнікам, якія чакаюць каля інфармацыйнага цэнтры.

А ўвогуле ў Горадні даўно настала восень, непрыемны студзёны вецер пранізвае да костак, пасыпаліся каштані на нашай вуліцы, паўсюдна жоўне лісце, а на торжышчы нават у дождж стаяць людзі.

Т. М.

ВАЧЫМА МАСКОЎСКАГА БЕЛАРУСА



Доктар філіялогіі сп. А. Каўка з Масквы браў удзел у ня так даўняй навуковай канферэнцыі, прысвечанай Вялікаму Княству Літоўскаму, аб якой мы паведамылі ў папярэднім нумары. Знаёмім вас з гутаркай, якая адбылася ў нас са спадаром Каўкам.

1. Якія пастыры, такі й народ

На канферэнцыі зайшла вострая размова (сп. Ганна Сурмач) аб тым, што царква ў нас не з'яўляецца адэкватным выразнікам духоўных інтарэсаў Беларусі і недастаткова ўключаецца ва ўласна беларускі адраджэнскі працэс. Гэта выклікала негатывную рэакцыю прадстаўніка духоўнасці ў прыкладна ў такой версіі, я амаль даслоўна вам скажу: «Ну чого вы хочіце? Если вот у нас нашелся один священник, он начал говорить проповеди по-белорусски и приходящие стали от него уходить...» А яго высновы мяне збятэжылі найбольш: «Якаво народ, такова і царква».

Маўляў, народ не даспеў да беларускасці. Ну дык можна і адваротна паставіць пытанне: якая царква, такі й народ, якія пастыры, такі й народ. Калі б гэтым кіраваўся першахрысціцель Русі сьвяты Уладзімір, ці адбылося б тады хрышчэнне... Нам трэба быць лагоднымі, талерантнымі ў гэтым пытанні. Але трэба і па-дзяржаўнаму падыходзіць таксама. Усё ж у нас 80 працэнтаў беларусаў і большасць з іх лічаць роднай мовай беларускую. Можна развучыліся, не карыстаюцца, але ж нешта ў сэрцы засталася. Але што сказаць, калі на гэтай роднай мове з народам ня хочучы гаварыць людзі, прызначэнне якіх — выконваць духоўны абавязак, пастырства...

2. Гарадзенскае адраджэнне Горадня. Паняцце для мяне — крамавае. Скончылася канферэнцыя, падыскавалі... І вось ціхі надвечорак, восень, пажаўцелая лістота... і папхнуўся Каўка, куды б вы думалі? З плошчы Савецкай у Замкавую вуліцу, ніжэй да Нёмну, потым да Каложы. Трэба мне было

штось убачыць, адчуць, звырыць у сваім стоемым беларускім пачуцці... Нёман загрузчаны ламачам, сьпяляваным (напярэдадні з Мастоў прыплыло шмат мазуты. — С. А.). Аднак цяжэ, натужліва, пакутліва, але ж цяжэ! І вы ведаеце, я падняўся вышэй, да Каложы і зірнуў на яго яшчэ: як мы яго не забруджваем, не нішчым, а ён жыве. Так і з нашай душой. Колькі ў яе не плявалі, а яна аднак жыве.

Я хадзіў гарадзенскімі вуліцамі, спатыкаўся са сваімі гарадзенскімі сябрамі і павінен сказаць, што беларускі пульс, можа не такі рытмічны, адчувальны, але такі тут надзіва незвычайны, што, скажам, мяне, мастоўца, дзесьці нават лечыць. У Горадні ёсць свой непаўторны духоўны клімат. Ёсць свая ўнікальнасць, свая камэральнасць і менавіта беларуская. Няжідкая, нягучная, але засяроджаная, глыбокая, далікатная.

Не палічыце за камплімент, але ў параўнанні з нашым стольным Менскам часам здаецца, што ўжо нават па нейкіх вонкавых правых адраджэнне ў Горадні мае свой пэўны аптымістычны каларыт. Афішы, шылды, надпісы. «Крама «Крыніца», «Пальчатая фабрыка»... Канешне, гэта чыста вонкавыя правы. Але ж ёсць і ўнутры. Мой сябра А. Гусцеў распавядаў мне пра тую ж філію Беларускага гуманітарнага ліцэя. Яшчэ колькі гадоў назад не маглі ў кляс беларускі набраць 10 чалавек... Пачалі мы нарэшце ўзнімаць наша беларускае чало і ўжо ніколі яго не апусым. І Горадня мяне ў тым яшчэ лішні раз пераконвае і надае аптымізму.

3. Знаёмства з «Пагоняй»

Не лічу сябе кампэтэнтным рабіць нейкія прафесіянальныя заўвагі вам, газетчыкам. Вы

лепш ведаеце сваю справу і перажываеце нейкія праколы, якія неўнікнёна здараюцца, тым больш газета яшчэ маладая. Але газета ўсё ж цікавая і з цікавасцю чытаецца. Я магу меркаваць па гарадзенскіх кісках: давалася пабегач, пашукаць апошні нумар. Ляжаць усякія «Европейские новости», «Деловые люди», а «Пагоня» няма.

Мова ў газеце сачыстая, добранькая, але бываюць часам некаторыя недакладнасці. Ёсць, напрыклад, паняцце «апрычоны». Карэспандэнт, сьпісваючы, мабыць, з тасьмы, сказіў фразу: «Беларусь не з'яўляецца абрэчонам краем». Трэба таксама пазбягаць гэтых «прышоўшых», «прыехаўшых», калі ёсць беларускія — «прыбылых», або «людзі, якія прыехалі». Але ўсё гэта пераадолецца.

Як «Пагоня» упершыню трапіла да мяне ў рукі? Ёсць у мяне тут даўні і блізкі сябра, аднакурснік, аднамысльнік, будзем так казаць, Аркадзь Жукоўскі. Мы з ім падтрымліваем сувязь. Дастаю аднойчы ад яго бандэрольку, а там «Пагоня». Нібы патыкнула нечым такім рамантычным, рашучым, беларускім. Загалавак, аніцлаг. І гэта ў той час, калі русіфікацыя Беларусі праз сродкі інфармацыі носіць такі татальны, цынічны характар. У Магілёве паўстала 10 новых газет і ніводнай беларускай. А «Магілёўская праўда», якая яшчэ пры партакратах выходзіла на беларускай мове, пачала друкавацца па-расейску. Але вось у Горадні знайшліся беларускія бізнесмэны, пачалі выдаваць беларускую газету. Радасць ад гэтага вялікая. Газета мае сваё аблічча, чытаецца з асалодаю, бульварскае беларускае думку. І дай вам Божа надалей так трымацца.

Занатаваў С. А.

БЕЛАРУСЫ Ў СЬВЕЦЕ

ДОКТАР РУСЕЛЬ

Быў час, калі ў сваім біяграфічным мы дасягнулі крайняй мяжы. Прыкланяліся перад знішчэннем сваіх продкаў, ганячы іх сьветлаю памяццю. Зараз, калі ачунялі ад пачварнага сну, уснавімаем тых, хто стварыў нам павару ў сьвеце. Мікола Канстанцінавіч Судзілоўскі, лекар і вучоны, сэнатар і прэзідэнт, гуманіст і барацьбіт за волю пакрыўджаных, амаль невядомы нашчадак. Сёння, каб уваскрасіць яго сьветлаю памяццю і скасаваць прагалы ў нашай памяці, газета «Пагоня» друкуе нарыс пра жыццёвы шлях легендарнага доктара Руселя.

уцячы? Дарогі перакрыты жандармі, і ён слухаецца рады бацькі: плыве на чым чаюнам па Сожы, аж да Дняпра.

Амаль тры месяцы блукаў Мікалай па Украінскай зямлі, пакуль ня трапіў у лістападзе ў Адэсу. Тут ён знаёміцца з Хрыстам Боцевым, сустракае сваю сястру Яўгенію. Але пасля падзей у Пецярбургу царская ахоўка трымае вуха востра, паўсюдна шмат шпегав. Толькі дзякуючы самаахварнасьці сястры, Судзілоўскаму ўдаецца пазбегчы арышту ў Адэсе. Заставацца ў Расеі было б самагубствам, і наш вандроўнік пакідае Радзіму на прыканцы 1874 года.

3. АДЭСЫ праз мора — у Румынію, а потым праз усю Эўропу ў Лёндан — шлях дваццацічатырохгадовага выгнанніка. У Лёндане на пачатку 1875 года адбыўся мітынг рэвалюцыйна-дэмакратычнай эміграцыі, прысвечаны 12-м угодкам паўстання пад кіраўніцтвам Кастуся Каліноўскага. На гэтым мітынгу выступілі Карл Маркс, Энгельс, Урублеўскі.

Мікалая Судзілоўскага ўзрушыла выступленне К. Маркса, у якім прамоўца назваў палякаў адзіным славянскім народам, што хрышчаны рэвалюцыйным агнём. Судзілоўскі выступіў супраць, патлумачыўшы прысутным, што паўстанне Кастуся было ня ў Польшчы, а ў Літве і Беларусі. Пасля выступлення зала прыціхла, а Урублеўскі нешта натаваў у натацік.

Пасля сутычкі на мітынгу Мікалай прыходзіць да высновы, што ў Эўропе шмат папулістаў таму ён адыходзіць ад палітычнай барацьбы і займаецца зноўку медыцынай, даводзіць у Бухарэс-

це навуку да канца і з поспехам абараняе дыплём доктара хірургіі.

У траўні 1877 ён працуе ў шпіталі расейскіх войскаў у недалёк Бухарэста. Да яго ізноў завітаў Хрыста Боцеў. Праз час у шпіталь павінен наведвацца і цар Аляксандр II. Напярэдадні візіту да хірурга шпіталю Судзілоўскага прыйшлі «бамбісты» — румын і рускі. Ён забараняе тэарыстам за межамі Расеі забіць цара і выганяе іх са шпіталю.

На фронце Мікалай ня толькі лекар, ён нават водзіць у атакі гайдукоў супраць туркаў. Слава пра доктара Судзілоўскага даходзіць да Пецярбурга, дзе яму ўспамінаюць мінуўшчыну. На шыпку прыязджае царскі генерал Дандукоў-Корсакаў, каб у кайданых прывезці яго ў Расею...

ДРАЗУ з фронту доктар Русель (тут яго так ахрысцілі), прыехаў у Цюрых, затым Бэрн, але за ім неадступна следаў ішлі шпегі. Колькі год страціў Русель, каб адарвацца ад іх. Увесь час яго пакутаў была з ім палітэмігрантка, доктар Бэрнскага ўніверсітэта Леакадзія Шыбека. Лёс вандраваньняў закінуў іх у Амэрыку, у Сан-Францыска. Урэшце рэшт тут палітэмігранты адчулі спакой, згулялі вясельне, а доктар Русель адкрыў шыкоўную прыватную лякарню. Ён ужо знакаміты хірург, стала выступае ў друку з навуковымі артыкуламі.

Сюды ў 1890 годзе даяцела да Руселя вестка, што сынод праваслаўнай царквы аб'явіў следам за Сьвечкай Разіным, Ванькам Каіным, Грышкам Атрэп'евым і Амеляй Пугачовым нігілісту і богасупраціўніку, два-жонцу Міколку Судзілоўскаму анафэму. Не пашкадаваў сьвяты

сынод і дадаў яму яшчэ й маранафу. Нячалавечыя адносіны царскае ўлады да вечнага ізгоя беларуса не змаглі знішчыць шырокую, чалавечую выгадаваную на аksamітных прасторах краю над Сожам душу доктара Руселя. І ён у сталым узросьце з імем таленавітага хірурга едзе на Гавайскія астравы, дзе ад невядомай хваробы паміраюць тубыльцы канакі.

ПАЧЫНАЮЧЫ са студзеня 1901 года, у жыцці доктара Руселя час ціхаакеейскай рабінзанады. Прыехаўшы на востраў, доктар хутка выявіў прычыну таямнічай хваробы некалі трахсоттысячнага племені канакі, ад якога засталася ледзьве 30 тысяч. (Амэрыканцы бочкамі завозілі віскі і спойвалі імі тубыльцы).

Памятаючы гэтацуд роднага народу, доктар Русель распацаў практыку з акультуравання канакі. Ён збудаваў на свае грошы школу, дзе бясплатна сам з жонкай вёў навучаньне. За добрыя справы канакі абіраюць яго сэнатарам. Пост сэнатара значна пашырае абсягі дзейнасці Руселя.

На Гавайях будзеца шпіталь з бясплатным медыцынскім абслугоўваньнем (тубыльцы даюць яму імя «Каўка — Лукіні» — што на іх мове гучыць «добры чалавек»).

Шмат чаго яшчэ марыў ствараць для канакі доктар Русель: нават заснаваць у сталіцы Ганалулу ўніверсітэт. Перашкодзілі інтарэсы вялікадзяржаўных адносін ЗША, дзе вельмі не даспадобы былі захады Руселя. Палітычным інтрыганствам вярнулі яны да ўлады каралева Ліліўакалані — яна й далучыла Гаваі, які асобны

штат, да дзяржавы «янкі».

Доктар Русель і надалей працягвае асьветніцкую дзейнасць на Гавайях. Праз які час выбухнула Руска-Японская вайна 1905 года. Увесь сьвет страпнуўся ад жалівых падзей Цісімы. Даведаўшыся пра трагэдыю, ужо свым Судзілоўскі пакідае Гаваі. Яго далейшы шлях — на Японію. Як у кожнага сумленнага чалавека, баліць душа за братаў славян. Ён ведае, што сярод палонных беларусы, украінцы, рускія — усе яны маладыя, здаровыя хлопцы (на флёт бралі толькі такіх). Дзесяткі тысяч вязьняў, якія вярнуліся дамоў з Японіі — заслуга доктара Руселя.

Пасля напружанай працы з палоннымі, доктар Русель селіцца ў Нагасакі. Тут порт, тут чужае славянская гамана.

У Нагасакі прайшлі апошнія гады жыцця нашага славутага земляка — доктара Руселя. Сюды ўпершыню на бацькоўскі парог прыехалі дачкі з далёкай Беларусі.

НА зыходзе жыцця Мікалай Судзілоўскі адмовіўся ад рэнты ў сто залатых рублёў, дараванай яму Савецкай Расеяй. Ён напачатку падтрымаў рэвалюцыю ў Расеі як вызвальніцую прыгнечаных народаў, але калі на абломках адной імперыі наноў пачала стварацца імперыя камуністы, адмовіўся ад бальшавіцкай ідэі рэвалюцыі.

Адмаўляючы інтэрнацыяналу, Судзілоўскі аднак станоўча адносіцца да рэвалюцыі ў Кітаі, ён нават знаходзіць сілы і едзе ў Цяньцзінь. Тут, у Цяньцзіні, у 1930 годзе перастала біцца сэрца выдатнага беларуса.

У Цяньцзіні, у музэі, які створаны ў гонар славутага земляка, знаходзіцца пасмяротная маска спадара Судзілоўскага. Уззячныя японцы стварылі манатрафію аб жыцці доктара Руселя з чатырох адмыслова выкананых фаліянтаў, у якіх зьмешчана больш за пяцьдзсят фотаздымаў. Не засталіся безпамятнымі й нашчадкі. Скульптар Анікейчык зрабіў бюст земляку, які... знаходзіцца ў сховішчы інстытута культуры.

Г. СТРУМЕНЬ.

БЕЛАРУСЫ Ў КІТАІ

Не чакаючы, пакуль на ўзроўні ўраду будуць падпісаны адпаведныя гандлёвыя пагадненні з Кітаем, гарадзенскія гандляры пачалі асвойваць кітайскі рынак. Аб прыватнай гандлёвай дзейнасці на кітайскіх торжышчах беларускіх турыстаў распавяла карэспандэнт «Пагоні» Таццяна Д.

— Таццяна, што ўвогуле ўяўляе сабой кітайскі рынак?

— О, гэта нешта не парадзінае ані з чым. Уявіце сабе вялізарную плошчу, дзе сабралася да сотні тысяч людзей і ўсе яны з усходняй, заўважае, далікатнасцю прапануюць свой тавар. Калі казаць шчыра, то кітайскі рынак больш маўклівы, стрыманы, тут ўпераможку стаяць рады прамысловых і харчовых тавараў. Фактычна на кожным кроку маленечкія кітайскія кухні, дзе можна перакласці, але яне каштавала. Муж, праўда, раз паспытаў. Яму спадабалася.

— Як вы трапілі ў Кітай?

— Я ўжо працяглы час жыў з таго, што займаюся прыватным бізнэсам. Напачатку была Польшча, потым Турцыя. У апошнім мы даведліся аб неблагім попыце ў кітайцаў на нашы тавары. Паехалі, паспрабавалі, зараз працуем на іхніх торжышчах стала. Прыбытак ёсць, і гэта галоўнае.

— Што зь беларускіх тавараў добра ідзе там, на ўсходзе?

— Шмат чаго, кітайцы народ не ганарысты, просты, з прыемнасцю бяруць у нас нават карыстання ваўняныя рэчы. У іх чамусьці лічыцца асабліва шыкоўнай ваўняная вопратка. Яна ў пазаве і за яе даюць добрую цану. Адным словам, гэта прэстыжнае адзенне, яго носяць больш заможныя людзі, бедныя апранаюць джынсы, красоўкі, кашулі з бавоўны. Яшчэ кітайцы ахвотна купляюць цацкі, вуды, оптыку — чамусьці сярод іх шмат хворых блізарукасыця.

— Як кітайцы адносяцца да вас, скажам так, славянаў?

— Усё-такі ўсходняя культура і традыцыі ў гэтым народзе маюць глыбокія карані. Кітайцы вельмі ветлівы да нас, заўжды гатовы дапамагчы. Тут я павінна ўдакладніць: да нас, гэта значыць, да беларусаў. З рускімі, напрыклад, у іх крыху іншыя стасункі.

— Бачыце, мы працуем добрасумленна, не манім, кітайцы гэта асабліва пазважаюць, іншыя ж часта займаюцца рэжэтам, ашукваюць кітайцаў.

— Вы едзеце адна ці з групай?

— Канешне, групай, нас трыццаць чалавек з Горадні.

— Пасля нашай размовы магчыма з'явіцца ахвотнікі працаваць у Кітаі, вы не баіцеся канкурэнцыі?

— Што вы, якая канкурэнцыя! Калі бліжэйшы час ў «Хінах» будзе шмат нашых беларусаў, то ўжо зараз ўсё суполкамі мы рыхтуем да новых маршрутаў. Вывучаем магчымасці японскага рынку, яго попыт, таксама на ўвазе трымаем ЗША.

— Калі не сакрэт, як гэта робіцца?

— Пасылаем на выбранае месца каго-небудзь, і ён збірае патрэбныя нам звесткі. Мне вось даручылі выпрабаваць амерыканскі рынак, на днях мы з мужам туды едем...

Пасля вяртання з Амерыкі спадарыня Таццяна абяцала зайсці ў рэдакцыю і раскажа пра яе ваяж.

Сапраўды бізнэс ня мае межаў.

Распытваў Г. АСТРОЎСКІ.

суполцы царквы Раства-Багародзіцы былога кляштара базельянак, дзеля правядзення набажэнстваў, пакінуўшы яе на балансе музея, пры захаванні ўсёй дзейнасці музея як цэнтры беларускай культуры; астатнія памяшканні кляштара пакінуць у валоданні Беларускага музея гісторыі рэлігіі.

Дзейнасць Беларускай вуліцкай царквы накіравана на адраджэнне нацыянальнай культуры беларусаў і духоўнасці, і таму гэтак супрацоўніцтва музея і Гарадзенскай вуліцкай суполкі задаволіла б грэка-каталікоў Горадні і захвала б дзейнасць музея ў яе сучасным выглядзе і тым самым стрыжала б захаванню і адраджэнню беларускай культуры і хрысціянскай маралі.

В. БЯЗЬМЕН,
Ю. МАЦКО,
упаўнаважаны ад Гарадзенскага грэка-каталіцкага суполкі.

леньне музея зараз у памяшканне, прапанаванае Гарадзенскім аблвыканкам, на нясе непараўнальную шкоду экспазіцыі музея і той ролі, якую адыгрывае музей у культурным жыцці Беларусі, у справе далучэння беларускага народу да ягонай гістарычнай і культурнай спадчыны. Разумеючы фінансавы цяжкасці дзяржавы і немагчымасць сёння выдзялення музейнаму гісторыі рэлігіі новага будынка, які адпавядаў бы мэтах стварэння нацыянальна-культурнага асяродка ў горадзе, Гарадзенская грэка-каталіцкая суполка прапануе наступнае рашэнне праблемы:


1) адмяніць рашэнне Гарадзенскага аблвыканкама аб перадачы праваслаўнай царкве будынка кляштара базельянак як незаконнае і шкоднае для развіцця беларускай культуры; 2) перадаць у карыстанне Гарадзенскай грэка-каталіцкай



васлаўнай царквы на будынку вуліцкага кляштара Гарадзенскага гарвыканкам 17 ліпеня 1991 г. прыняў рашэнне не перадаваць комплекс манастыра ніводнай рэлігійнай канфэсіі, а захаванне яго за музеем. Насуперак гэтай рашэнню аблвыканкам перадае праваслаўнай царкве адміністрацыйны будынак музея, а затым рашэннем ад 29 чэрвеня 1992 года па адрасу, дзе месціцца музей, рэгіструе Раства-Багародзічны праваслаўны манастыр. Аб скандальных дзеяннях прадстаўнікоў праваслаўнай царквы па захопу памяшканняў музея на раз паведамлялася ў беларускім друку. Натхнёны падтрымкай вобласных уладаў, праваслаўныя верніцы на чале са святаром выкідаюць мэблю і дакументацыю музея проста на двор, пад дождж, і нават ішлі на таран, узброіўшыся бервяном і дапамагаючы сабе ў гэтай «святаяй» справе рэлігійнымі сьпевамі. Адчуў на сваёй сьпіне сілу кулакоў праваслаўных хрысціян і вуліцкі святар а. Віктар Данілаў. Міліцыя, выкліканая супрацоўнікамі музея, ня стала ўмешвацца.

У Горадні ёсць спадкаемца маёмасці кляштара базельянак — Гарадзенская грэка-каталіцкая суполка, і яна ніводнага вуліцкага храма, у той час, як дзейнічаюць тры праваслаўныя царквы і капліца на праваслаўных могілках.

Прызнаючы тое, што рэлігійныя храмы, несумненна, павінны быць вернуты вернікам дзеля выкарыстання па прызначэнню — адпраўлення рэлігійных абрадаў і звартавання людзей да Бога, гарадзенскія вуліцы, у адозьненне ад некаторых праваслаўных вернікаў, тым ня менш, упэўненыя, што гэта павінна адбывацца цывілізаваным шляхам, без знішчэння асяродкаў культуры. Перася-



Дзякуй Богу, мы дажылі да таго часу, калі царквы пачалі вяртаць іх законным уладальнікам — вернікам, і чалавеку ёсць куды пайсці, каб памаліцца Богу і падумаць аб Вечным, а ня толькі аб прозе нашага нялёгкага сучаснага жыцця. Але часам гэтая перадача храмаў адбываецца такім чынам, што прыходзіць у галаву сумная аналогія з гадамі пасля кастрычніцкага перавароту 17 года: як тады большавікі ўладамі з дапамогай цёмных, задурных людзей руйнавалі царквы, касцёлы, знішчалі веру ў Бога і людзей, якія аддавалі служылі Богу, так цяпер царква з дапамогай уладаў і вернікаў пачала выганяць з храмаў установы культуры (намаганьні супрацоўнікаў якіх, часцей за ўсё, і былі выратаваны ад разбурэння гэтых храмаў), тым самым наносіць шкоду справе адраджэння і захавання гістарычнай спадчыны, культуры і духоўнасці беларускага народу.

Сёння ў Горадні пакуль што яшчэ дзейнічае Беларускае дзяржаўнае музейнае рэлігіі, адзін з найлепшых музеяў у Беларусі і галоўны цэнтр беларускай культуры ў Горадні. Яшчэ пакуль што можна прыйсці сюды на мастацкую выставу, канцэрт камернай музыкі, Свята майстроў або іншую імпрэзу. Аднак існаванне музея, прынамсі, ў сучасным выглядзе знаходзіцца пад пагрозай з-за прэтэнзій праваслаўнай царквы на будынак, у якіх месціцца музей. Гэта былі жаночыя вуліцкі базельянак кляштар, заснаваны грэка-каталікамі ў 1633 годзе. Пасля ліквідацыі расейскім царскім ўрадам Уніі ў 1839 годзе кляштар быў перададзены Рускай праваслаўнай царкве.

У адказ на прэтэнзіі пра-

ЯКІХ АФІЦЭРАЎ НЕ СТАЕ БЕЛАРУСКАМУ ВОЙСКУ

З 1990 года сябры таварыства «Паходня» атрымліваюць з Казахстану газету «Рокаш». Выдаецца яна таварыствам беларускай мовы ў г. Прыазёрску. Суполка заснавана групай патрыятычных афіцэраў з Беларусі, закінутых вайсковым лёсам далёка ад Бацькаўшчыны. Узначаліў суполку падпалкоўнік Станіслаў Суднік.

За тысячы кілямэтраў ад Беларусі ўжнікла супольнасць не па запісах у пашпартце, а па духу, па сьвяздомасці беларускай. Патрэба спазнання сябе, свайго нацыянальнага «я», сваёй прыналежнасці да буйнога народу з багатай культурай і цікавай гісторыяй служыла вытокам жадання перадаць усё гэта дзецям.

Чытаючы «Рокаш» (назва паходзіць ад старабеларускага слова «закалот», «мяцежа»), даведваемся пра беларускую школу, дзе выкладаюць гэтыя ж афіцэры. Аб якасці навучнай сьведчавы дзевяцікласніца, што, вярнуўшыся на Беларусь, ня мела патрэбы давувацца пасля ўрокаў сп. Судніка. Недахоп мэтадычных матэрыялаў, на што сёння скардзяцца ўсе настаўнікі, гэтыя людзі кампэнсавалі стараннасцю і глыбокім пачуццём абавязку. Праз «ЛіМ» зварнуліся да ўсіх, хто можа, каб дасылалі ім кніжкі, слоўнікі, чытанкі для дзетак. І атрымалі дапамогу з розных канцоў Беларусі, у тым дзіку і ад «Паходні».

Нямала іншых спраў у нашых

Сёння часта дыскусуюць, якія афіцэры патрэбны беларускаму войску. Ці то тыя «прафэсіяналы», якія ня хочуць прысягаць народу і дзяржаве, што іх корміць і апранаюць, ці тыя, хто «славянскі» разумее толькі як расейскае, да таго ж у межах 1914 года! Бо нібы іншых і няма. Бо нібыта Беларусі — афіцэры, трапіўшы ў завышінтэрнацыяналізаванае асяроддзе, спрэж асімілююцца і пазбываюцца якой бы то ні было нацыянальнай сьведомасці. Часам гэта падаецца як нейкая кананізацыя беларусаў. Так сапраўды здараецца. Часта, але не заўсёды і не паўсюдна. Ёсць, на шчасце, іншыя прыклады.

сусродзічаў. Сувязь зь беларускімі таварыствамі Масквы, Пецярбурга, Алма-Аты, Цверы, прапановы ў Вярхоўны Савет Беларусі, збор сродкаў для рухаў на Беларусі. Выдаючы «Рокаш», трэба было рабіць яго цікавым і там, у Казахстане, і далёка, куды ён разсылаецца бясплатна. Матэрыялы па гісторыі, меркаваньню, грамадскаму жыццю, аб вайсковай рэформе і яе галоўных праблемах — усё гэта можна знайсці на старонках «Рокаша». І да гэтага ўсяго шмат вершаў — патрыятычных, лірычных. Усё больш — пра Беларусь. Вершаў, пэўна, небаглых, калі сур'ёзны беларускі чалавек нядаўна надрукаваў цэлую нізку іх з-пад пера Станіслава Судніка. Падпалкоўнік, што піша беларускія вершы? Унікаў! Але за ім ідуць капітаны і лейтэнанты. Дай Божа такіх афіцэраў беларускаму войску!

А ўявіце залу вайскавай часткі, упрыгожаную «Пагоняй», бел-чырвона-белым нацыянальным і дзяржаўным сьцягам — БССР, бо гэта — сакавік 1991 года. А ў зале больш двух

дзясяткаў афіцэраў, сярод якіх два генералы. Адбываецца ўрачыстае, прысьвечанае 73 ўгодкам абвешчэння Беларускай Народнай Рэспублікі. Дзе яшчэ той пучок, дзе тая незалежнасць? І не ў Менску, а ў Казахстане гучаць прамовы аб далёкіх па часе падзеях, стаўшых сёння такімі надзённымі. На гэта ў тыя дні было мала аднаго пачуцця, патрэбны былі рашучасць і вытрымка.

Ня ўсё і не заўсёды ішло гладка. Пучок прынес спадзяваным тым, хто ўсё хацеў бы вярнуцца ў мінулае. Са сп. Суднікам адпаведныя службовыя асобы распачалі «беседы». Пераконвалі ў непатрэбнасць ўсяго таго, чым Суднік з сябрамі цікавіцца і займаецца. «Дакументамі» ці доказами служылі публікацыі сяброў суполкі ў беларускім друку. Знайшоўся і зямляк «без лести (а можа, «без літасці») преданный», што не пашкадаваў сілы й часу, каб іх сабраць і перакласці на расейскую мову, каб начальства зразумела, якія крамольнікі атабарыліся пад яго бокам. На-

чальства на ўсялякі выпадак забараніла друкаваць «Рокаш» на казённым абсталяванні.

Але час бярэ сваё. І мары пра Беларускае войска набываюць прыкметы рэальнасці. Але каб гэта было сапраўды войска Беларускай дзяржавы, патрэбны агульныя высілкі патрыятычных вайскоўцаў і ўсяго грамадства. Высылае ідэя стварэння Беларускага згуртавання Вайскоўцаў — грамадска-патрыятычнага руху за абарону дэмакратыі і дзяржаўнага суверэнітэту Беларусі, за тое, каб новае беларускае войска стала сапраўдным гарантам гэтага суверэнітэту. І калі адбыўся ўстаночы сойм згуртавання, казахскія беларусы-афіцэры былі там не гасцямі.

На іх прыкладзе бачым, як, нарадзіўшы сабе цікавае, паўнакроўнае жыццё, параўноўна невялікая грамада можа дадаць вялікую паслугу Бацькаўшчыне. Іх рупная дзейнасць дала важкія грамадскія вынікі. Можна, не зашмат такіх людзей на ўвесь наш 10-мільённы народ, але добра, што яны ёсць. І добра, што яны не самотныя. Гэта пацвердзілася, калі супольна з афіцэрамі БЗВ верасня сталі да прысягі народу і яго дзяржавы сотні сьведомых патрыётаў — вайскоўцаў запasu ў Менску, Жлобіне, Горадні, Брэсце, Оршы, Салігорску, па ўсёй Беларусі.

Жыцьме, Беларусь

А. Д.

РЭКЛЯМА ў НАШАЙ ГАЗЭЦЕ —

Гарадзенскі
піваварны
завод

ПРАПАНАУЕ

напітак
пладовы моцны
«АДПАЧЫНАК»



Ёмістасьць — 0,5 л
Моцнасьць — 20%

ТАННА І СПАЖЫўНА

СМАК «АДПАЧЫНКУ» —
ГЭТА СМАК
САПРАўДНАЙ АСАЛОДЫ

ГАРАДЗЕНСКАЕ ўПРАўЛЕНЬНЕ
АКЦЫЯНЭРНАГА
КАМЭРЦЫЙНАГА БАНКА
«БЕЛПРАМБУДБАНК»

ПРАВодзіць:

— падпіску на простыя акцыі (для прад-
прыемстваў) намінальным коштам 100 тыс.
рублёў кожная і прывілейныя (для грама-
дзян) 1000 рублёў пакетам ня менш 5 асобні-
каў.

ВЫСОКІЯ ДЫВІДЭНТЫ ПА АКЦЫЯМ
ГАРАНТАВАНЫ!

— па самым высокім працэнтным стаўкам
прыём укладаў ад насельніцтва на тэрмін
да ўспатрэбы — 24% гадавых
ад 1 да 2 гадоў — 50% гадавых
ад 2 да 3 гадоў — 55% гадавых
звыш 3 гадоў — 70% гадавых

— набыцьцё і продаж грамадзянам Рэс-
публікі Беларусь наяўнай замежнай валюты
па рыначнаму курсу

— прыём на захоўваньне каштоўнасьцей
у індывідуальных дэпазытных сэйфах

— розныя віды паслуг — кансультацыйнага
характару, прыём і перадача інфармацыі па
факсу, тэлетайпу і г. д.

НАШ АДРАС:

У г. ГОРАДНІ — вул. ДЗЯРЖЫНСКАГА, 3.
ТЭЛ. 47-03-96
У г. ЛІДЗЕ — вул. МІЦКЕВІЧА, 6А.
ТЭЛ. 2-44-58
У г. СМАРГОНІ — вул. САВЕЦКАЯ, 19.
ТЭЛ. 2-21-25
У г. ВАЎКАВЫСКУ — вул. САЦЫЯЛІСТЫЧНАЯ, 11.
ТЭЛ. 2-18-27

ЗАЎЖДЫ РАДЫ БАЧЫць ВАС
У НАШЫМ БАНКУ!

ПОСЬПЕХ У ВАШЫХ СПРАВАХ!!!



А. САКОВІЧ

У НЯВЕДАМ'Е

(Працяг. Пачатак у №№ 7—9).

Ён нічога не адказаў, нахінуўся й асыярожна, каб не разбудзіць, узяў Ялінку на рукі. Малая не прачыналася. Нячутна, лёгка ступаючы па траве, ішоў ён да дому. Ваньдзе нічога не заставалася, як ісьці за ім. А доктор і ягоная жонка спакойна спалі.

На ганак Ванда ўзыйшла першая, адперла дзверы й увайшла ў сярэдзіну.

— У хаце нікога няма? — ціха пытаўся Ковель.

— Думаю, што нікога.

— Зашчапі дзверы на крук, — загадаў ён.

Ванда заклала крук на дзверы. У пакоі было даволі святла ад месяца, і, нічога не запальваючы, Ванда пайшла ў вітальню. Ковель з малой на руках ішоў з ёю. На канале Ванда паклала рыхтаную на воз падушку. Ён асыярожна апусціў малую, ды сьхінуўшыся, з часінку ўважліва ўглядаўся ў яе. Потым выпрастаўся й павярнуўся да Ванды.

— Дык гэта ў цябе ўжо такая дачка? Вельмі падобная да цябе малой. Здарова: глядзі, як моцна сыпчы, — гаварыў ён.

Ванда нічога не адказвала. Ад першае часіны, як толькі яна ўбачыла Ковеля ў садзе, вяхор пачуўся і ўспамінаў зь неспадзяванай моцай ахапіў яе. Яна ніколі ня думала, што спатканьне зь ім так узрушыць яе. Твар і вушы ў яе палалі. Яна стала плячымі да вакна, каб сьвятло месяца ня падала на ейны твар.

Яна баялася, каб ён не дагледзеў ейнага ўзрушэньня: «Ён ня варты таго, каб я ўзрушалася, — цьвердзіла яна сабе, каб супакойца: — ён здраднік, ён вораг», і зацята маўчала.

— Ага, ты, відаць, не жадаеш гаварыць з «палітычным авантурыстам»?.. — іранічна папытаўся ён, стрыманы гнеў чуўся ў ягоным голасе.

«Дык гэта ён нас у садзе падслухоўваў. Ну, і добра: няхай ведае, што аб ім людзі думаюць».

Яны сталі блізка адзін да аднаго. У месячным сьвятле яна добра бачыла ягоны твар: чорныя валасы, гладка зачасаныя назад, просты тонкі нос, пачуцьцёвы ўладны рот і цёмныя, цяпер чорныя ад гневу вочы. Такі знаёмы, такі любімы некалі твар, цяпер чужы, варожы й гнэўны. І тое, што ён глядзеў на яе варожа й гаварыў злосьна, супакойвала ейнае ўзрушэньне.

— І чым хваліцца стары шалахтун. «Сумленна пражыў». Ды што ад гэтага Бацькаўшчыне, людзям? Якая ім наўда? Два рэцэпты стары дурань вынайшоў: уцякай або чакай, пакуль павесіш. Надзвычай. А што ж рабіць тым, што яшчэ малады, каб хацець памерці? Хто паможа тым, што цяпер па лесе разьбегчыся, па кустох, як зьвяр'ё, хаваюцца? Хто паможа ім? Хіба што «палітычны авантурыст»? — з запалам казаў ён і неспадзеўкі суха і адрывіста засьмяяўся. — Ну і кустылівы стары сабака, а галоўнае дзье гадзіны майго часу зьёў,

пакуль сьціхамірыўся.

— Мо ты будзеш больш абачны ў сваіх выразах? — сычодзіла сказала Ванда.

Ковель засьмяяўся ізноў.

— Урэшце ня вытрывала, загаварыла. Табе не падабаецца мая гаворка? Што зробіш. Дай веры, я ўважаўся на цябе, і каб ня ты, пэўна ўжыў бы мацнейшы выразаў. Але дармо. Цяпер няма часу: да сьвятанку я мушу быць ізноў у лесе.

Неспадзеўкі ён узяў яе й павярнуў тварам да вакна. Тады паклаў абедзьве свае рукі на ейныя плечы й глядзеў проста ў твар. Але Ванда ўжо зусім апанавала сабою: спакойна й сычодзіла глядзела яна на яго. Ён стаў так блізка ад яе, што, калі гаварыў, яна адчувала цяпляню ягонага подыху на сваім твары.

— Слухай, Ванда, — казаў Ковель, — слухай уважліва. Зразумей, што ад таго, што я даручу табе, будзе залежаць жыццё шмат каго з тых, хто табе дарагі. Я хацеў зрабіць гэта сам, але ня выпала. Бачыш? — паказаў ён на нямецкую форму, — нат узьдзябурь на сябе маскарэдыны ўборы беларускіх батальёнаў, але да Сяргея не дабіўся. Слухай. Сёньня, як толькі разьвіднее, ідзі да Сяргея. Ніводная душа, апрача Сяргея, не павінна ведаць аб тым, што я быў тут.

— Да якога Сяргея? — пытаўся Ванда.

— Да Сяргея Малахі, камандзэра батальёну. І скажы яму,

што я буду чакаць яго там, дзе ўмоўлена; што за Нёманам хлопцам няма небяспэкі, што дзяўчына а трыццэй пасьпела ўсё перадаць у парадку. Скажы таксама, каб ён ня думаў, што Пецькавы партызаны заблілі яе праз гэта. Яны нічога ня ведаюць. Яны заблілі яе праз памылку.

У Ванды зайшлося сэрца й ад жаху захаланелі ногі.

— Ты кажаш, а трэці гадзіне?.. Заблілі дзяўчыну?.. Хто яна?..

— Тамара Міцкевічанка.

Ванда пахіснулася. Каб яна не павалілася, Ковель ашчапіў яе сваёю рукою. Аглушаная, аслабейшая, яна даверліва абавялася на яго. Больш яна чула яго ні чужым, ні варожым, толькі страшным боль за Тамару паліў сэрца.

— Сева, — плачучы, сказала яна, — мо ты памыляешся? Мо гэта не Тамара. Яна ж учора яшчэ а першай у гэтым пакоі была, у белае сукенцы на гэтай канале сядзела, вясёлая, шчаслівая.

— Не, не памыляюся, Ванда, — ціха й сумна казаў ён. — Сам забітай бачыў. Сярод хаты ў крыві разам з усімі сваёй раднёю ляжала. Сукенка бела, можа, тая самая, у якой тутка была, у крыві, рука за спіну закручана. Пецькавы партызаны кажуць, праз памылку... Шукалі яны солтыса Аляхновіча забіць. Міцкевічанка хата на сяле канцавая. Пад вечар зайшліся партызаны да іх на двор. Там бабку напаткалі, папыталіся, дзе ў сяле Аляхновічы жывуць. А бабка й кажа ім, што яны й ёсьць Аляхновічы. Некалі Міцкевіч да ейнае дачкі ў прымы прыстаў, калі стары Аляхновіч памёр. Дык іх суседзі Аляхновічамі й звалі. Калі Аляхновічы, дык Пецькавы хлопцы доўга ня цацкаліся: усіх выразалі. А потым кажуць: «Праз памылку, солтыса шукалі».

(Працяг будзе).

● Навіны культуры

НІЯК НЕ ПАДЗЕЛЯЦЬ МІЦКЕВІЧА

У панядзелак у польскай кнігарні ў Парыжы на вул. Сэн-Жэрмэн адбылася прэзэнтацыя французскага перакладу «Пана Тадэвуша» А. Міцкевіча. Яна зрабілася падзеяй, бо гэта першы вершаваны пераклад на заходнеэўрапейскую мову міцкевічанай пазьмы. Дагэтуль выхадзілі адно празаічны пераклад. Прамову да кнігі напісаў Нобэльскі лярэат сп. Ч. Мілаш.

Летуіскі пасол у Францыі сп. А. Балакаўскас зазначыў, што хоць Міцкевіч і быў польскім паэтам, але ж Радзімай сваёй называў Летуўу, пра што сьведчыць і ягоны выбітны твор. Сладар пасол сказаў гэтак глумства, захоўваючы ў твары поўную паважнасьць. Што зробіш, калі дагэтуль ня ўсе ведаюць якую Летуўу меў на ўвазе наш славуці зямляк. Што ж, можна Беларусь і не заўважаць... Сітуацыя, як у Крылоўскай байцы пра Маскву. Ня варту зважаць на неадукаваных людзей.

Як вядома, першае выданьне «Пана Тадэвуша» зьявілася ў 1834 годзе ў Парыжы коштам А. Ялавіцкага. Тыражом 3 тысячы паасобнікаў двухтомнік быў адбіты ў друкарні А. Пінара на набярэжнай Вальтэра, дом 15. Кніга разыходзілася кепска і нават за чатыры гады ўсяго тыражу так і не раскуплялі. Апроч іншае польскаму чытачу не падабаўся наш, беларускі варыянт польскае мовы. А. Міцкевіч — наш чалавек. Толькі клопату нам нарабіў з гэтай Летуўой...

В. КУР.

Пагасла сьвятло. На нядаўнія Каледы, якія ў нас адзначаюць двойчы, у хаце папалілі ўсе свечкі, а іншых яшчэ не прыдбалі.

За дзвярыма ўзнікла гамана й неўзабаве сыцхла. Суседзі пераканаліся, напэўна, што цемра ў кватэрах запане надоўга. Я адшмаргнуў на кухонным вакне фіранкі, запаліў фяерку і запарыў кавы.

Патаемная вячэра. Ня йнакш. У мяне быў госьць, запрошаны аднак гэтак недарэчы. Але раней ён ня мог адгукнуцца на маю прапанову прысьвіціць адвечорак літаратурнай гутарцы за кубкам чорнага напою. Не я адзін жадаў бачыць яго ў сябе.

Мы пасядзелі ў няёмкасьці і пагадзіліся на тым, каб апрагнуцца ды пайсьці на станцыю пеша. Часу яшчэ заставалася доволі. Мой шаноўны госьць вяртаўся да сябе ў Беласток. Рэчы ўжо былі на месцы, у багажні. Нават зважаючы на мытны дагляд ды ўсякую іншую важданіну, якую мусіш ператрымаць перад ад'ездам за мяжу, нам можна было асабліва не сьпяшацца...

Зіма надарылася таголета цёплай як ніколі датуль. За ўвесь яе час сьнегу ня бачылі бадай зусім. Хто-ніхто яшчэ ўздыхаў са шкадабою, марачы аб лютых маразах і шчырай зіме. Ды марна. Мы зь беластоцкім панам чуліся ёмка нават ля ёдкай чорнай ракі, што дыхала, жыла ў нас у нагах, каля вымураванага берагу.

«Сэквана».

Ён памаўчаў. «Рэкі ў гарадах мне заўжды нагадваюць яе».

«Няма толькі букіністаў з кніжкамі».

Ён не адказаў.

Мне болей не было чаго дадаць. Успомніўся толькі недарэчы пачатковы радок зь верша «Парыж ня бачыў я ніколі».

Ён прызнаўся, што яму пашанцавала праслухаць курс лекцыі у Сарбоне. Аб эўрапэйскіх літаратурах. Натуральна, аб заходніх.

Зьнянацку ён зрабіў крок набок і стаў спускацца да вады, намагаючы падзімаць прыступкі. У адным з чоўнаў нехта сядзеў. «Вечар добры, пане Хароне».

«Карачун» мая фамілія, каб вы зналі. Адказаў незнаёмец на трасяньці.

«На той бераг, можна?» Мяне пытаньне амаль не здзівіла, толькі хвілёва пацешыла абьякавая гатовасьць, зь якой гаспадар чоўна неспадзявана згадзіўся з крыху шалёнай прапановай.


Мы, трохі прыгінаючыся, спусціліся ў спод. Вясыляр, пакорпаўшыся ў кішэнях, адамк-

нуў замок, бразнуўшы ланцугом. Вызваліўшыся ад кайданаў, човен трапіў да зьняволі валадарнай імклівай плыні.

«Крывіч. Антон».

«Ён хіба вучыўся тамака...»

«Не зусім так. Ён цікавіўся каталёнскай літаратурай. Мне



спатыкалася ягоная нататка ў адным міжваенным выданьні».

«Каталёнскі... гэта ў Іспанію».

«Край з тысячагадовай гісторыі. Як і наш. Шляхі народаў часам супадаюць, як пры пільным вывучэньні геаграфічнага землярэсу — сілуэты адлеглых паміж сабой дзяржаў і дзяржавак».

«Мова будзе аб гісторыі?».

«Не зусім. Колькі заўваг пра гісторыю, адбітую ў прыгожым пісьменстве».

Увесь гэты час ён размаўляў моваю польскай беларусаў, г. зн. засьмечанай палінізмамі. Цяжкаватай для разуменьня яшчэ і праз сваё польскае гучаньне.

Я ня ставіў сабе за мэту перадаць яе асаблівасьці, пішучы гэтыя радкі. Па-першае, каб пісаць нейкай моваю, трэба ёю жыць. А да таго ж; ад часу размовы мінуў блізу год і з памяці маёй сьцёрліся фарбы словаў. Утрываліся адно змест гаворанага і самі падзеі, згадзіцца, крыху небудзённыя.

«Яны страцілі незалежнасьць у пятнаццаці стагодзьдзі. Як і чэхі».

Толькі ў 1859 годзе былі адноўлены гэтак званыя «Кветкавыя гульты». Паэтычныя спаборніцтвы. Кожны паэта чытаў тры свае вершы. Пра Бацькаўшчыну, веру і каханьне».

Яму прыйшлося перапыніцца. Човен шкрабнуў сподам камяні. Карму пачало хіліць плыню, але човен ужо зачапіў бераг. Мы, не згаворваючыся, скочылі вонкі. Вузкая стужка сяродзёчнага астраўца, загрузшчанага выкінутым вадой каменнем, нагадвала крушню.

Наш вясыляр гучна высмаркаўся і запаліў папяросу. Калі ён палез па пачак у кішэнь, мне на хвілю зрабілася някавата. Потым я моўчкі пасьмяяўся зь сябе.

Дагэтуль, па дарозе сюды, госьць распавядаў пра жыццё ў Польшчы. Пра імклівы рост цэнаў, курс валют у адносінах да «златувкі». Я ведаў, што ён езьдзіў па навуку коштам эмігранцкага Фонду Льва Сапегі. Мне найболей цікава было б даве-



дацца менавіта пра гэта. Але ён апавядаў аб літаратуры далёкага народу. Я не наважваўся яго перарываць.

«Занядбаную мову пачалі адкрываць нанову».

Нядошлая іспанская дзяржава гібела ў нэндзе, бачачы толькі ў снах колішнюю сваю магутнасьць.

Каталёнскі Рэнэсанс выглядаў на падобны тле досыць кашчунным. Штосьці нахшталт балю на руінах. Вайна за калёніі прайгра-на. Тысячы забітых маладзёнаў, мільёны змарнаваных на порах пэсэтаў.

Ня кожны меў сьмеласьць тады, каб прызнацца публічна, што спавядае ідэі адраджэньскага руху. Імпэрыя хворая, а ўскрайна гэтым часам сыпявае свае жыццёлюбныя, аптымістычныя гімны».


Каменюкаваты лапкі. Прых-маць струменяў, якія, падзяляючыся ў гэтым месцы надвая, расьцяжарваліся ад прынесенага далёк друду, каб мкнуць далей навіперадкі.

Аснач сядзеў на кукішках і моўчкі паліў. А замежны госьць зьмерваў няроўнымі крокамі паверхню астраўца, пераступаючы цераз камлыгі. Апавядаў нетаропка, з паўзамі, зваротамі да мяне. Апошнія мелі зьольшата рытарычны лад, таму мне даводзілася адно хітаць голавам на знак згоды. У ягоных паводзінах угадваўся некаторая сьхільнасьць да афэктацыі. А ўсё разам нагадвала сцэнічны маналёг пры ўдзе дзвюх бязмоўных статуістаў.

Уражаньне мацавалі два шэрагі дэкарацыяў, паміж якіх у цясь-ніне праточаным рэчышчам плыла рака. Калі стаяць супраць плыні, лэвабач на грудзях угадваўся рэшткі выявы са старасьвецкае гравюры з лацінскім надпісам. На

процілеглым баку краявід быў мёртвым. Змрочнасьці яму нада-валі паралэлаграмы збудаваньняў з часоў сямігодкі.

Тым часам ён пачаў гаварыць аб моўным унармаваньні. Словы яго падмацоўваліся ўжо знаёмымі мне прыкладамі. «Вялікаму Ада-



му польская прэса рабіла закіды за ягоныя беларусізмы».

«Сваё францускае паэта «польскага» паходжаньня ваяваў з рэдакцыяй «Нашай Нівы» за ўласны погляд на правапіс». Нарэшце, апошні перадваенны год. У Пецярбурзе, нікому яшчэ не вядомым студэнтам унівэрсітэту прачытаны грунтоўны даклад аб будучай Першай граматыцы беларусаў. А ў далёкае Барсэлёне выйшлі з друку славуці «Арфаграфічныя нормы». Самавітая праца аб упарадкаваньні лексікі, сінтаксіса ды арфаграфіі каталёнскай мовы.

Пазьней яшчэ адна перамога: адкрыцьцё інстытута нацыянальных дасьледаваньняў з навуковай бібліятэкай пры ім. Соткі а соткі тамоў і ў іх — працы па гісторыі, мове, літаратуры...

Вада навокал рабачэла. Цемра рабіла бераг зусім далёкім. Мы ізноў плылі, падпарадкоўваючыся кірунку плыні.

Насоўваўся вялізны відук мо-ста. Моўчкі, не без нутранага напружаньня, мы мінулі яго і неўзабаве прысталі да берагу.

Выбраўшыся на зямлю і зра-біўшы каля двух дзясяткаў кро-каў наперад, я натрапіў на нізкі аселя мураваны паркан.

«Яўрэйскія магілы». Упершы-ню ззаду прамовіў наш маўчун-лодэчнік, прамовіў нейк гугнява, бо трымаў у зубах цыгарку.

Я гэтага месца ня ведаў і ніколі дагэтуль тут ня быў.

Да мяне падыйшоў госьць. «Той чалавек, пра якога мы ўзгадвалі, паехаў у 19-м годзе ў Парыж з адказнай урадавай місіяй. Там ён пазнаёміўся са сваёй будучай жонкай. Ужо пазь-ней, пасля лягераў, яна пасяліла-ся ў вашым горадзе. Жыла самотна, і гэтак жа памёрла».

Яна пахавана на гэтых мо-гілках. Але я прыходзіў сюды

ўчора ўдзень і магілы не знай-шоў.

Дзяўзька прыняў грошы са словам «дзякуем».

Узьяўшыся наверх, мы спыні-лі на мосьце прыватную таксоўку. Ён ужо сыяшаўся. На разьві-таньне сказаў штосьці пра тое, што ў дзень свайго патрона Сан-Жордзі каталёнцы дораць адзін аднаму кнігі. Зразумела, на каталёнскай мове.

Ён ня мог ведаць наперад, што не ад'едзе нашым цягніком. Яго затрымалі ў мытні, каб скласьці пратакол за спробу перавезьці цераз мяжу валізу кніжак, якія, паводле трапнай заўвагі службо-ўца, «в нашых кніжных магазінах нікоі ні пакупает».

Лямпачка, на радасьць, за-палілася. Вярнуўшыся дахаты, я прайшоў у свой пакой і пачаў вымаць з шафы кнігі. Пагартушы некаторыя зь іх, высветліў для сябе колькі цікавых рэчаў.

Перадусім, мяне ўразіла, што слова «каталіцтва» грэцкага, а не лацінскага паходжаньня, як я за-ўсёды думаў. Атрымліваецца, што назва аднакарэннага зь ім Краю літаральна азначае «сусьвет». Мой край — мой сусьвет. Вось які народ каталёнцы!

Я стаў праглядаць тамок іспан-скай гісторыі і спыніўся на 1939 годзе. Страта Каталёніі, пасля грамадзянскай вайны, сваёй нядоўгай аўтаноміі. Большасьць літаратараў апынаюцца ў выгнаньні. У далечыні ад родных берагоў. І шмат хто да апошніх сваіх дзён. Іхнія магілы засталіся на чужыне.

Але яны здолелі захаваць літаратуру, мову, калі на Баць-каўшчыне тыя трапілі пад забаро-ну. Гэта былі безумоўна сапраўд-ныя пісьменьнікі.

Ніхто зь іх ня стаў чакаць падачак. Леккавых аўто, ордэнаў з банычкамі...

Мне й дагэтуль вось незразуме-ла, чаму тады, у той самы год усе, хто быў, засталіся ў Вільні. Крывіч, якога яны зьняважліва абывалі ў сваіх газэтках «нацэ-мам», выйшаў сустракаць іх з кветкамі. Апошні дзень, калі яго бачылі.

Праўда, адзінкам зноў пашэнь-ціла. Ці не самы таленавіты быў наогул абласканы і спраўна пісаў вершыкі пра Яго. Але да каталён-скае літаратуры гэта ўжо ня мае аніякага дачыненьня.

* Гэтак па-польску гучыць на-зва ракі Сены.

... Бог сьмерці ў паганскіх беларусаў.

... Тут: лодачнік.

9—11 лютага 1990 г.

ДАЛЯР ЗА 2.30

Днямі я быў сьведкам таго, як адна кабета ледзьве не накупляла дэляраў усяго на 2 рублі 30 капеек... Рэч у тым, што ў гарадзенскія газэтыя кіёскі трапілі зь Летувы кішэньныя каляндарыкі з дэляравай выявай. Іх хуценька раскуплялі. Што ж датычыць сапраўднага амэрыканскага дэляра, дык у Польшчы ён каштуе болей

14 тысяч злотых, у Расеі — 365 рублёў. А на дэлярах Дзяржбанку ў Горадні на гэтым тыдні вісела паперка, у якой наведвалася, што тут вы можаце пазбыцца лішніх дэляраў, прадаўшы іх банку на 300 рублёў. А англіійскі фунт у нас цяпер каштуе сама меней 490 рублёў.

А. С.

3 КРЫМІНАЛЬНАЯ ХРОНІКА

1. 17 красавіка ў адзядзельне ўнутраных спраў Гарадзенскага райвыканкама звярнулася жыхарка Горадні, якая знаходзіцца зараз у дэкрэтным адпачынку, з заявай, што яе муж, ляснічы Гарадзенскага лясніцтва, 15 кастрычніка ад'ехаў на службовай машыне на працу і дамоў да гэтага часу не вярнуўся.

Таго ж 17 кастрычніка супрацоўнікамі міліцыі і ляснічымі вяліся пошукі ў лесе. Каля вёскі Зялёнай Гарадзенскага раёна на глыбіні 1,5 мэтра быў знойдзены закопаным і абліты бэнзінам мярцвяк, па прыкметах падобны да гр. Ж. Аўтамашыны побач ня было.

2. Увечары 18 кастрычніка а 19 гадзіне на вул. Гарнавых у Горадні двума супрацоўнікамі патрульна-паставой службы быў затрыманы аўтамабіль ВАЗ-2103, і пры дагледзе ў вадзіцеля быў выяўлены пісталет невядомай маркі, адрэз карабіна і чорныя маскі.

Пяцёрх злачынцаў, пры спробе іх затрымаць, збылі міліцыянты ў зыклі з месца здарэння.

ЗАЛАТАЯ ВОСЕНЬ

ТРЫ ПРАГУЛЯНКИ ПА СТАРЫХ ВУЛІЦАХ

І. Чалавек па сваёй прыродзе самотны. Гэта нармальна. Калі яму вышэй усяго патрэбныя начальства ці сваякі, значыць, нешта ня так. А самотны чалавек мае час. І ездзіць, і ходзіць... Проста глядзіць на гэты сьвет.

Пасля камуністаў гэтае места зрабілася мала ня пупам зямлі. Вільню забралі, Менск ня мае нічога па-за ваеннай прамысловасцю, тлумам ды брудам, цэны там лясцяць на тры тыдні раней, чым тут, таму вандроўкі і прагуляныкі з усяе Беларусі вяртаюцца пацяху ў сваё места і яго наваколле.

У месце за-пад зямлі выпаўзае гісторыя. Прыехаў дэпутат Алег Трусаў — і раскапаў падмуркі па ўзарваным у 60-я Фарным Касцёле. Кажы, добрыя такія падмуркі, бярэ ды стаў новыя сьцены, вытрымаюць. Пабеглі па месцу размовы: «Косцюл гарнізонавы», «Косцюл гарнізонавы»... «А мне отец говорил, что перед войной...». А ўвогуле, трэба перадаць гэты храм вуніятам, бо яны нічога ня маюць, а яны ж беларусы, а Вітаўт менавіта тут аглядаў сваю армію перад паходам на Грынвальд....

Кругом раскапаў — здычалі бэз. Нейкія дзікія гарадзкія дрэвы. Пустая «дошка гонару»... Правільна, гарнарыцка нямачым. Між тым, гісторыкі пішуць, што пасля маскоўскай вайны 1654—67 гадоў гэты касцёл, а «фарны» азначае ўсяго толькі «мясцовы», «месцкі», «агульнага карыстання», гадоў сто стаяў пусты ды развалваўся. Проста места абязлюдзела і было ня ў стане папраўска будыніну. Калі папа ў XVIII ст. разганяў за-прытых езуітаў, кароль Станіслаў Панятоўскі перадаў месту іх езуіцкі касцёл, які аж да нашых дзён называўся Фарным, а тую развалюху кароль аддаў... праваслаўным! Але што нам з таго...

Іду далей. Базыльянскія мурны насупраць Новага Замку. Доўгі час пры ўладах карацёўскіх, імператарскіх, польскіх і савецкіх — таксама развалюха. Потым зрабілі Музей Рэлігіі. Першым дырэктарам быў Аляксей Карпюк. Атрымаў ён ад уладаў грошы на абнову — палову на рэлігію ды палову на атэізм. За «рэлігійныя» грошы «незрелый коммунист» Карпюк накупіў усялякага добра і зрабіў музей старой беларускай культуры, а за «атэістычныя» купіў... адпрацаваўшы сваё касмічны спадарожнік сэрві «Космас», які цяпер стаіць насупраць кватэры нябожчыка Карпюка каля кіно «Космас»! Больш вядомы гэты спадарожнік у месцы як «кофемолка»... Так паўсталі Базыльянскія мурны, дзе ляжаць і каталіцкія, і вуніяцкія, і праваслаўныя кнігі ды розныя скарбы.

Але тут аказалася, што сьвет зноў трэба «абнавіць». І вось прэтэндуюць на той музей без усялякага поспеху вуніяты і з паступовым поспехам праваслаўныя. Вельмі духоўныя асобы... Канешне, гэта беластачане Латышонак з Яновічам могуць пісаць, што вуніяцкі Базыльянскі Закон ад першае трэці XVIII ст.: спецыяльным загадам караля быў пераведзены на... лацінскую ды польскую мовы! І што ад тае пары ня быў ён «нацыянальным» ды «беларускім», але сапраўды гнуў лінію на палянізацыю, ды так пасляхова, што праз сто гадоў кляты паўсюдна біскуп Сямашка ня бачыў іншага выйсця, чым падацца назад у праваслаўе! Але што нам з таго...

Гэтаксам, як з таго, што цвярскія праваслаўныя ці мітрапаліт Філарэт у сэнсе Варфаламееў зусім ня маюць да «базыльянак» аніякага дачынення. Нават калі пад мурамі «базыльянак» і ёсць падмуркі царквы часоў Вітаўта ці Даниіла, то мітрапаліт тады быў не маскоўскі, а кіеўскі — а потым галіцкі ды наваградзкі. Уф, галава ідзе кругам... Але чалавек — сваё, а гісторыя — сваё. А ўвогуле гарадзенскі гонар за сівую даўніну — гэта гонар жабрака на руінах. А гарнарыцка жабрак тым, што навокал увогуле чыстае поле і «агні завадзкіх карпусоў»...

Даўно ўсё змянілася. Места самому сабе пакінутае даўно працоўным людзям і ўладай. Над прыватнай кавярняй самотны аленя раве, але Губэрт Сьвяты не прыходзіць з добрай парадай. А краса ўсяе Пушчы Літоўскае жыць жабраком ня звык! А няма Горадні старой, а тое, што засталася — чужое даўно, савецкае; вырвалі месцу язык, і не пад Божым сярпом лапоча яго калосьсе! А серп самазванцаў тых, які панавалі даўно, сьсека, ступіўся таксама, зыркнаў, кінуты ў зломы. Тут, як па ўсёй Беларусі — можна ўбачыць адно кіно ды зрэдку кійне са здыскам былы змагар і знаёмы.

ІІ. За трыста крокаў ад «базыльянак» — жыдоўская синагога з працеклым дахам. Гэтая пасьпеха згніць толькі ад 1941-га, цяпер яе дабіваюць... мастацкія майстэрні! Коля Селятыцкі цісне з гліны слаўныя аўганцаў, якіх потым суверэнны міністр абароны сп. Казлоўскі асабіста размяркоўвае па гарадзенскіх скрыжаваньнях.

Лёс народу — гэта і лёс добра. Няма габрэяў — здох гэты некалі багаты раён, вядомы пры бальшавіцкіх як «улицы Кошевого». Дарэчы, Кашавы, ён што, таксама габрэі?! Прозьвішча ж нібыта казачкае... Няма таго, што было. Ну, адкрылі дошку там, дзе было гэта... Ну, прыехаў з Амэрыкі сп. Зандман, які даіцеў тут выжыў нейкім чудам... Ну, папрасіў гэтую синагогу яму прадаць, каб прывесці яе ў парадак, памяць нейкай зрабіць, чым толькі зьбянтэжыў нашых начальнікаў, таму што такога яшчэ ня было... Ну і што? Толькі попел і дым, рака і неба...

Мы даіцеём. Продкі ўбачылі б — паперакручаліся б у трунах. На якія толькі цуды сягоння не нагледзішся, чаго й каго толькі ня ўбачыш! Але синагога засталася за плячыма, вось ужо рэстаран «Зубр», калісь папулярна і пшчотна званы «скацінай». А тут другі час, і другі народ.

Па самвыдаце й Санкт-Пецярбурзе надоўга застаўся хмель у галавах наіўных жыдоў з правінцыйнай Горадні — нават па пляшчу ідуць, як другія йшлі пад шрапнэлы! Сьмешна гэта і сумна.

Але ў любой падваротні, у кампаніі кожнай апавядаючы яны патаемна ды ціха

пра Камітэт Бяспекі... Нейкія дзіўныя, хваравітыя сны

адабралі ім розум, кінуты без апекі. Няма ўжо краю такога, што іх тады хваляваў! Няма на кухні размоваў, дзе адны свае са сваімі! Нічый ня любіць Айчыны — і Бог ім сваю адабраў... І што цяпер наракаюць, што сталі кругом чужымі?! І што за прага такая ізноў хіхікаць далей? І што за такая звычка быць нікім да іх прыпаялася?!... над старым гарадзенскім гэта жоўты дождж, як алей.

Цішыня па сапраўдніх габрэях адна засталася.

Гэтыя радкі, калі захоча, можа забраць да сябе пэўны тутэйшы пан, колішні баламут і дысідэнт, які летам 1989-га на маю мужыцкую мову зарэгаваў так:

— Прыдурыцца можаць со сваімі дружкамі, а со мной гаворі нормальна! Суетіцеся вы все, суетіцеся...

Чым далей беглі падзеі, тым лагяднейшы да «хамскай мовы» рабіўся той фразер, набіваўся ў сябрукі, выпытваў... А запалу хапіла толькі на тое, каб ціскануць у «ведомственной газете» апаўстаху з прэтэнзіяй на дэ-тэктыў, дзе я выведзены пад крыптанімам «Алесь Сапожков»...

— О, мама mia! — як кажуць у кібуцах паміж Тэль-Авівам і Хайфай. Калі ўжо Алесь, то ясная справа, што Чобат, Пача-бут ці Чабатарэвіч! А калі ўжо «Сапожков», то ніякі не Алесь, а самы натуральны Ваня! «Алесь Сапожков» — гэта яшчэ сьмяшаная, чым Таццяна Сігізмундаўна Шарафутдынава, гэтка савецкая красавічка «замужем по любви». Цікава, а хто будучы яе дзеці? Няўжо зноў палякі!

Але што ж ты зробіш! Нічога ня зробіш...

ІІІ. Ад «Зубра» і піву рушым назад у цэнтр. На вуліцы Савецкай — «независимые» прафсаюзы, валютная й некалькі камэрцыйных крамаў, адна незалежная і адна нацыянальная радзкіцы, унівэрмаг, дзе падаюць выключна замежную выпіўку — азербайджанскую ды польскую.

Сумна пазірае на ўсё гэта галава маршала Сакалоўскага. Маршала шкада. Ці мала ён нагледзеўся ў свой час на задніцы БНФ-аўскіх пікэтыкаў, якія акурат перад яго носам, як і пад носам тагачаснага гарвыканкаму, з плякатамі ды мегафонамі «развалівалі такую страну»... Добра, што паспелі замяніць на Сакалоўскага колішняга Іосіфа Вісарыянавіча Сталіна — таму б увогуле нос адбілі, як бандыты бы з Іўя! Сумна, пані й панове. «Гродно — это город контрастов...». І анічога больш, як пісаў адзін папулярны некалі дзядзька з Масквы Андрэй Вазнясенскі. Дарэчы — габрэі...

Перад аблыванкама на вуліцы Ажэшкі, званым па-свойску «ар-хатай», мяне заўсёды ахоплівае жах. Гэта з тых часоў, калі нека ў Менску наслухаўся дэпутата сп. Голубева: аказваецца, вабльскай больш ня будзе, бо яны не патрэбныя... І вось ідзеш міма і думаеш: калі ўжо гаркам

Людзікія

сустрэчы

У АМЭРЫЦЫ ПА-БЕЛАРУСКУ

Памятаю, ў свае студэнцкія гады найбольш захапляўся беларускай мовай, паколькі школу даваўся сканчаць расейскую. Мой сябра па інтэрнацкім пакоі ўвесь час аддаваў вывучэнню агнелёскай мовы. Яго даўняя мара была ад'ехаць у Амэрыку, дзе жыў яго дзядзька, аднак, імкненне да розных моваў не перашкаджала нам сябраваць і разумець адзін аднаго, нягледзячы на тое, што размаўлялі мы паміж сабой усё роўна па-расейску.

Пасля сканчэння ўніверсітэта я застаўся на Беларусі, а сябру праз нейкі час ўдалося-такі ад'ехаць у Амэрыку. Так мы больш і не сустракаліся. Аднак, надалося некай выпадкова на вуліцы напаткаць яго старэйшага брата. Вось што ён мне распавёў. Алесь ужо чацьвёрты год жыве ў штатах і дамоў не зьбіраецца, зрэдку тэлефануе, а гаворыць заўсёды па-беларуску. Сталася так, што найбольш спрыяльны ўмовы для жыцця ў чужой краіне ён адчуў у калені беларусаў, якія там жывуць ужо здаўна. Зараз і мова, і культура, якой тут ня здолеў пазнаць, сталі самым родным і дарагім на чужыне. Ніяк не мог ўявіць я Алесь сапраўдным беларусам, ды яшчэ з мовай нашай. Але нека ў сярэдзіне лета атрымліваю прыгожы канвэрт па пошце і вачам ня веру — з Амэрыкі. А ў ім прыгожая картка з віншаваннямі да Дня незалежнасці Беларусі і знаёмы подпіс на ёй — Алесь.

ПРАБЛЕМЫ

«БІЗНЭСМЭНА»

Вядома ж, мы не сканчалі эканамічных факультэтаў. Ды і хто тады мог падумаць, што прыйдзем да нейкага там рынку? І што зараз рабіць з сваім гуманітарным дыплёмам, на жаль, і тое не заробіш... Аднак, і сярод гуманітарных былі і ёсць хлопцы здольныя. Амаль ніхто зь іх па спецыяльнасці даўно ўжо не працуе, а новую адукацыю атрымліваюць самавукам.

Распавядаў нека інстытуткі знаёмы, якія несправядлівыя законы ў СНД у адносінах да маладых бізнэсмэнаў. А сам ён займаецца тым, што возіць у Маскву харчы, часцей сыр ды масла, а адтуль імпартовія цыгарэты. Дык вось зь нядаўніх часоў у цяніках правэркі наладзілі. Калі вязеш тавар у Маскву і цябе затрымала беларуская міліцыя, складаюць пратакол і высяджаюць на адным з прыпынкаў, дзе праз суд, усё, як і належыць, па закону канфіскуюць.

У Маскве на вакзале іншая сістэма. Калі выходзіш з мэтро, затрымліваюць рэксіры і патрабуюць даніну таварамі або грашыма. Нікуды ні падзенешся, даводзіцца дзяліцца. Але гэта яшчэ ня ўсё. Перад самым цяжніком зноў запіняюць, толькі зараз ужо людзі ў міліцэйскім. Яны, дарэчы не складаюць пратаколаў за тое, што рабуюць матухну-Расею, а па-брацку таксама прапаноўваюць дзяліцца або таварам, або грашыма. Так і даводзіцца беларускім «бізнэсмэнам» вяртацца дамоў з паўпустаымі кайстрамі. Аднак, на маё пытаньне, ці паездзеш зноў у тую Расею па тавар, былы сакурскі сьціпла адказаў: «А куды дзенешся, жыць жа трэба».

Г. Т.

Заснавальнік: культурна-асветніцкі фонд «Бацькаўшчына».

Наша газета ёсць БЕЛАРУСКАЯ ТРЫБУНА, адкрыйтай для вызавання розных пунктаў гледжання, розных аўтараў зь любых краін, гадоў і вёсак. Меркаваньні аўтараў публікацый не заўсёды могуць супадаць зь меркаваньнем рэдакцыі.

Адрас рэдакцыі: 230023, г. Горадня, вул. Дамініканская, 1. Тэлефоны: 45-29-96, 45-41-83.

Рэдактар С. АСТРАЎЦОЎ.

Індэкс 63124.

Выходзіць штодзёна па пятніцах.

Фотанабор, афэсны друк.

Гарадзенская вобласная ўзбудынная друкарня, 230003, г. Горадня, вул. Паліграфістаў, 4.

Тыраж 2000 асобнікаў. Замова № 4328

Нумар падпісаны да друку 2.10.1992 г. у 17.00